



عقيدة

أَهْلُكَ لِلسُّنَّةِ وَالْجَمَاعَةِ

تأليف

فضيلة الشيخ محمد الصالح العثيمين حفظه الله

ترجمة

حافظ عبدالرشيد زاهر

باللغة الأردنية

Kingdom of Saudi Arabia
The Cooperative Office For Call And Guidance
To Communities at Um Al-Hammam
Under the Supervision of the ministry of Islamic Affairs
Endowment Guidance & Propagation

Tel. 4826466 / 4884496 Fax 4827489 - P.O. Box 31021 Riyadh 11497

12

عقيدة

أَهْلُ السُّنَّةِ وَالْجَمَاعَةِ

تأليف

فضيلة الشيخ محمد الصالح العثيمين حفظه الله

ترجمة

حافظ عبدالرشيد أظهر

وزارة الشؤون الإسلامية ، ١٤١٩ هـ (ح)

فهرسة مكتبة الملك فهد الوطنية أثناء النشر

العثيمين ، محمد بن صالح

عقيدة أهل السنة والجماعة م ترجمة حامد عبدالرشيد أظهر

٨٠ ص ٢٠١٤٤ م

ردمك ٩٩٦٠-٢٩-٠٤٦-٨

النص باللغة الأردية

١- العقيدة الإسلامية ٢- التوحيد أ- أظهر ، حافظ عبدالشيد (مترجم)

ب- العنوان

١٦/٠٧٦٧

ديوي ٢٤٠

رقم الإيداع : ١٦ / ٠٧٦٧

ردمك : ٩٩٦٠-٢٩-٠٤٦-٨

فہرست مضامین

۸	عرض مترجم -
۹	مقدمہ - شیخ ابن باز حفظہ اللہ -
۱۰	مقدمہ مولف حفظہ اللہ -
۱۲	فصل اولہ :
۱۲	اللہ پر ایمان منقول کا بیان -
۱۲	ربوبیت ، الوہیت ، اسماء و صفات اور وحدانیت باری تعالیٰ پر ایمان -
۱۳-۱۴	آیت الکرسی - بعض اسماء الہی -
۱۳-۱۴	اللہ تعالیٰ کی بعض صفات فعلیہ کا بیان - کلام ہلو ، استوار
۱۵-۱۹	علی العرش اور معیت -
۲۰	یہ کہنا کفر اور گمراہی ہے کہ اللہ تعالیٰ زمین میں اپنی مخلوق کے ساتھ ہے -
۲۱	آسمان دنیا پر نزول ، قیامت کے دن بندوں میں فیصلے کے لیے تشریف آوری -
۲۲	ارادہ اور اس کی دو قسمیں ، کونیہ اور شرعیہ -
۲۳	اللہ تعالیٰ کا ہر ارادہ حکمت پر مبنی ہے۔ کوئی ہویا شرعی -
۲۴-۲۶	محبت ، رضا ، کراہت اور غضب -
۲۶-۲۸	اللہ کی بعض صفات ذاتیہ (مثلاً وجہ ، یدان ، عینان) -

۲۷	مومنوں کے اپنے رب کریم کو بلا ادراک دیکھنے کا ثبوت۔
۲۸	اللہ کی صفات کا طہ میں اس لیے اس کی تشبیہ ناممکن ہے۔
۲۹-۲۸	اللہ تعالیٰ اونگھ، نیند، ظلم، غفلت، عاجزی، تھکاوٹ اور لپچاری وغیرہ سے منزہ اور پاک ہے۔
۳۰-۲۹	صفات باری تعالیٰ کے بارے میں دو عظیم غلطیوں کی نشاندہی (تشبیہ، تکمیل)۔
۳۰	جن مسائل میں اللہ اور اس کے رسول نے سکوت فرمایا ہے ہمیں بھی ان کے متعلق سکوت اختیار کرنا چاہیے۔
۳۱-۳۰	اس راستے پر چلنا فرض ہے کیونکہ.....
۳۱-۳۰	اللہ اور اس کے رسول کا کلام صداقت، علم اور حسن بیان میں کامل ہے۔
۳۲	فصل دوم :
۳۲	ثبوت یا منفی صفات باری تعالیٰ پر ایمان لانے میں کتاب و سنت
۳۲	سلف صالحین اور ائمہ ہدایت کے طرز عمل پر اعتماد کرنا چاہیے
۳۲	نصوص کتاب و سنت کو ان کے ظاہری معانی پر محمول کرنا واجب ہے،
	اہل تحریف و تعطیل اور غلو سے اظہارِ برارت۔ کتاب و سنت
۳۳	میں صرف حق ہے۔
۳۳	کتاب و سنت میں کسی قسم کا کوئی تعارض و اختلاف نہیں ہے۔
۳۴	کتاب و سنت میں تعارض کا دعویٰ کج روی کا نتیجہ ہوتا ہے۔
۳۴	کتاب و سنت میں تعارض کا وہم قلتِ علم، قصورِ فہم یا قلتِ تدبر
۳۴	کی وجہ سے ہوتا ہے۔
۳۴	غور و تدبر کے باوجود کتاب و سنت کی کوئی بات سمجھ نہ آئے تو...

۳۵	فصل سوم :
۳۵	فرشتوں پر ایمان، اور ان کے ذمے بعض اعمال کا بیان۔ بعض اوقات فرشتے انسانی شکل بھی اختیار کر لیتے ہیں۔
۳۸-۳۶	البيت المعمور۔
۳۹	فصل چہارم :
۳۹	کتابوں پر ایمان۔ اللہ نے اپنے ہر رسول پر کتاب نازل فرمائی۔ جن کتابوں کا ہمیں علم ہے۔ توراہ۔ انجیل۔ زبور۔
۴۰-۳۹	قرآن کریم تمام سابقہ کتابوں کا محافظ و نگران ہے۔ اس کی حفاظت اللہ نے اپنے ذمے لی ہے۔
۴۱	سابقہ آسمانی کتابوں میں تحریف، زیادتی اور نقص اور اس کی مشائیں۔
۴۲	
۴۵	فصل پنجم :
۴۵	رسولوں پر ایمان۔ ان کی بعثت کی حکمت۔ پہلے رسول نوح علیہ السلام اور آخری حضرت محمد صلی اللہ علیہ وسلم ہیں۔
۴۶-۴۵	اولوالعزم رسولوں کا ذکر۔ شریعت محمدیہ کی افضلیت و وحدت تمام رسول اللہ کی بشری مخلوق اور محرم بندے تھے جنہیں اللہ نے رسالت کے اعزاز سے سرفراز فرمایا۔ ان میں خاص رہبیت میں سے کوئی خصوصیت نہ تھی۔
۴۸-۴۷	شریعت محمدیہ ہی اسلام ہے جسے اللہ نے اپنے بندوں کے لیے پسند فرمایا۔
۵۰-۴۹	

۵۱ جو اسلام کے علاوہ کسی دین کو قابل قبول سمجھے وہ کافر ہے۔

جس نے رسالتِ محمدیہ کے عالمگیر ہونے کا انکار کیا وہ تمام

۵۱ رسولوں کا منکر ہے۔

محمد صلی اللہ علیہ وسلم خاتم الانبیاء و الرسل ہیں۔ آپ کے بعد جس

۵۲ نے نبوت کا دعوئی کیا یا اس دعوے کی تصدیق کی وہ کافر ہے۔

خلفائے راشدین۔ ان میں سے افضل اور اولین مختار

۵۲ خلافت۔

۵۳ جو ذوی خصوصیت سے کلی اور مطلق فضیلت ثابت نہیں ہوتی۔

اُمتِ محمدیہ خیر الائمہ ہے۔ اس میں درجہ بدرجہ صحابہ کرام تا تابعین

۵۴-۵۳ اور تبع تابعین کا مقام و مرتبہ ہے۔

۵۴ ایک گروہ تا قیامت حق پر قائم رہے گا۔

مشاجرات صحابہ اجتہاد پر مبنی تھے۔ صحابہ کرام کے بارے میں

۵۵-۵۴ سو ادب سے باز رہنا واجب ہے۔

۵۶ **فصل ششم:**

قیامت پر ایمان۔ لبعث بعد الموت، نامہ ہائے اعمال

اور میزان پر ایمان۔

۵۸-۵۶ شفاعت عامہ و خاصہ۔ حوض اور اس کی بعض صفات اور

۶۰-۵۹ پل صراط کا ذکر۔

جنت، دوزخ پر ایمان اور وہ اس وقت موجود ہیں اور کبھی

۶۱-۶۰ فنا نہیں ہوں گے۔

مخصوص لوگوں اور عام اہل ایمان کے لیے جنت کی اور کفار کے

۶۳-۶۲	یہ دوزخ کی شہادت -
۶۳-۶۳	فتنۃ القبر، اہل ایمان کی ثابت قدمی اور ثواب و عذابِ قبر کا ثبوت -
۶۵	آخرت کے فیصلی امور کو دنیوی مشاہدات پر قیاس کرنا غلط ہے۔
۶۶	فصل ہفتم:
۶۸-۶۶	تقدیر پر ایمان - چار مراتب تقدیر - علم، کتابت، مشیت تخلیق -
۶۸	انسان اپنے اعمال پر قدرت و اختیار رکھتا ہے -
۷۰-۶۹	انسان کے صاحب اختیار و ارادہ ہونے کی ۵ دلیلیں -
۷۲-۷۱	نافرمانی پر تقدیر کو حجت بنانا ناجائز ہے - اس کے دلائل -
۷۳	تفسار الہی سراپا غیر ہے - شرک نسبت اللہ کی طرف نہیں کی جاتی
۷۴-۷۳	شر متقنیات میں ہوتا ہے مگر وہ بھی بن کمال الوجہ نہیں -
۷۵	فصل ہشتم:
۷۵	اس عقیدے کے ثمرات و فوائد -
۷۵	اللہ پر ایمان کے ثمرات -
۷۶	فرشتوں پر ایمان کے فوائد -
۷۶	کتاب سماویہ پر ایمان کے فوائد -
۷۷	رسولوں پر ایمان کے فوائد -
۷۷	یوم آخرت پر ایمان کے فوائد -
۷۸	تقدیر پر ایمان کے فوائد -

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم۔ وبعد،

قارئین محترم! فضیلۃ الشیخ محمد الصالح العثیمین حفظہ اللہ تعالیٰ کے رسالہ ”عقیدۃ اہل السنۃ والجماعۃ“ کا اردو ترجمہ پیش خدمت ہے شیخ موصوف نے اس میں حدیث جبریل میں مذکور اصول ایمان کی تشریح و توضیح فرمائی ہے، اس ضمن میں عقیدے کے اکثر مسائل مثبت پرلئے میں مرتب فرمائیے ہیں۔ طرز نگارش نہایت سادہ اور عام فہم ہے، اسلوب بیان بڑا آسان اور دلکش ہے۔ اور موضوع سے متعلقہ بیشتر مسائل کا احاطہ کرنے کے باوجود اختصار کا سرسرشتہ ہاتھ چھوٹنے نہیں پایا۔

اللہ رب العزت اسے اپنے بندوں کے لیے ہدایت کا باعث بنائے
مصنف موصوف کو جزائے غیر سے نوازے۔

اور ہم سب کے لیے ذخیرۂ آخرت بنائے، جس دن
”لَا يَنْفَعُ مَالٌ وَلَا بَنُونَ إِلَّا مَنْ آتَى اللَّهَ بِقَلْبٍ سَلِيمٍ“
۳۶/۸۹.۸۸ مال اور بیٹے فائدہ نہیں دیں گے مگر اسے جو قلب سلیم لے کر حاضر ہوا۔

اور جس دن

”يَعْتَرُ الْمَرْءَ مِنْ آخِيهِ وَأُمِّهِ وَأَبِيهِ وَصَلِيحَتِهِ وَبَيْنِيهِ“
۳۳-۳۴/۲۱۰۳۵ انسان اپنے بھائی، اپنی ماں، اپنے باپ، اپنی بیوی اور اپنے بیٹوں سے بھاگ
نکلے گا۔

اللہ تعالیٰ ان تمام حضرات کو اجر و ثواب میں شریک فرمائے جنہوں نے اس کی اشاعت میں
کسی بھی قسم کا تعاون کیا بالخصوص گرامی قدر محترم حافظ ثناء اللہ بی بی خان حفظہ اللہ جنہوں نے اسے
شروع سے آخر تک تم کے ساتھ مقابلہ کر کے سنا۔ فحولہ اللہ خیرا
دینا تقبل منا انک انت السميع العليم

لاہور

طالب عا: عبد الرشید طہری بن عبد العزیز عفا اللہ عنہما

۲۰ ذی الحجہ ۱۴۰۵ھ

مقدمہ

از - فضیلتہ الشیخ عبدالعزیز بن عبداللہ بن باز حفظہ اللہ تعالیٰ
الحمد لله وحده والصلاة والسلام على من لا نبي بعده وعلى آله و
صحابه - اما بعد :

میں عقیدے کی اس قابل قدر اور محترم کتاب پر مطلع ہوا جسے ہمارے بھائی فضیلتہ الشیخ العلامۃ
محمد بن صالح العثیمین نے جمع کیا ہے۔ میں نے پوری کتاب سنی تو اسے توجیہ باری تعالیٰ اور اس کے
اسماء و صفات، طاہرہ، کتب ساویہ، رسل اللہ، یوم آخرت اور تقدیر کے غیر و شر پر ایمان کے ابواب
میں اہل السنۃ والجماعۃ کے عقائد کا جراثیم نذرانہ بھریا پایا۔ بلاشبہ مصنف نے بڑی عمدگی سے اسے
جمع کیا اور کارآمد بنایا، اس میں وہ تمام مسائل جمع کر دیے ہیں جو ایک طالب علم اور عام مسلمان کو
اللہ کی ذات، اس کے فرشتوں، کتابوں، رسولوں، آخرت کے دن اور تقدیر کے غیر و شر پر
ایمان کے سلسلے میں درپیش ہوتے ہیں اور اس کے ساتھ بعض ایسی بے حد مفید باتیں بھی ذکر
کر دی ہیں جن کا عقیدے سے تعلق ہے اور وہ عقیدے کی بڑی بڑی کتابوں میں بھی نہیں ملتیں۔
اللہ تعالیٰ انہیں جزائے خیر سے نوازے اور مزید علم و ہدایت نصیب فرمائے، اس کتاب کو
اور ان کی دیگر تمام مؤلفات کو نافع و مفید بنائے۔
اللہ عزوجل محترم، ہمیں اور ہمارے تمام بھائیوں کو حق و صواب کی طرف راہنمائی کرنے
والے ہدایت یافتہ لوگوں میں شامل فرمائے جو ملی و جمالی بصیرۃ اللہ تعالیٰ کی طرف جلتے ہیں۔
بلاشک وہ سننے والا قریب ہے۔

وصلی اللہ وسلم علی نبینا محمد وآلہ و
صحابہ -

الفقیہ الی اللہ عبد العزیز بن عبد اللہ
ابن باز ساعہ اللہ - الرئیس العام
لإدارات البحوث العلمیة والإفتاء
والدعوة والإرشاد - الرياض

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والعاقبة للمتقين ولا عدوان الا على الظالمين
وأشهد أن لا اله الا الله وحده لا شريك له الملك الحق المبين
وأشهد أن محمداً عبده ورسوله خاتم النبيين وامام المتقين
صلى الله عليه وعلى آله واصحابه ومن تبعهم باحسان الى يوم
الدين - اما بعد -

اللہ رب العزت نے اپنے رسول حضرت محمد صلی اللہ علیہ وسلم کو ہدایت اور دین حق کے
ساتھ تمام الہی جہان کے لیے رحمت، عمل کرنے والوں کے لیے غمزدہ اور لوگوں پر رحمت بنا
کر مبعوث فرمایا، آپ کی ذات گرامی اور آپ پر نازل کردہ کتاب حکمت کے ذریعے اللہ تعالیٰ
نے وہ سب کچھ بیان فرما دیا جس میں بندوں کے لیے بھلائی اور ان کے دینی و دنیوی امور
کی استقامت ہے۔

جیسے صحیح عقائد، درست اعمال، عمدہ اخلاق اور بند پایہ آداب وغیرہ۔

اور نبی صلی اللہ علیہ وسلم اپنی امت کو روشن اور صاف راستے پر چھوڑ کر گئے ہیں، جس کی
رات بھی دن کی طرح (روشن) ہے۔ صرف ہلاکت اختیار کرنے والا شخص ہی اس
راستے سے بھٹک سکتا ہے۔

پھر آپ کی امت کے وہ افراد اس راستے پر گامزن رہے جنہوں نے اللہ اور اس کے
رسول کی وحدت پر لیک کما، وہ صحابہ کرام، تابعین عظام کی تمام مخلوق میں سے چیدہ و برگزیدہ
جماعت تھی اور وہ لوگ جنہوں نے غرض اسلوبی سے ان کی پیروی کی، شریعت کو لے کر اٹھے
سُنّتِ رسول کو مضبوطی سے تھامے رکھا، عقیدہ، عبادت اور اخلاق و آداب میں اسے
پوری طرح اپنایا، اور یہی حضرات وہ مبارک جماعت قرار پائے جو ہمیشہ سے حق پر قائم
ہے۔ ان کی مخالفت کرنے والے اور انہیں رسوا کرنے والے انہیں کوئی نقصان نہیں
پہنچا سکتے تا آنکہ قیامت برپا ہو جائے گی اور وہ اسی شریعت پر رواں دواں ہونگے
اور ہم بھی۔۔۔ الحمد للہ۔۔۔ انہی کے نقش قدم پر چل رہے ہیں اور ان کے طرز عمل

کو جس کی کتاب اللہ اور سنت رسول اللہ سے تائید ہوتی ہے۔ اپنائے ہوئے ہیں، ہم تھمیریتِ نعمت کے طور پر ادویہ بیان کرنے کے لیے اس کا ذکر کر رہے ہیں کہ ہر مومن کو اس طریقے پر کاربند رہنا ضروری ہے۔

اور ہم اللہ کے حضور دستِ بڑعاہیں کہ وہ ہمیں اور ہمارے مسلمان بھائیوں کو دنیا و آخرت میں کھلیبے پر ثبات قدم رکھے اور ہمیں اپنی رحمت سے نوازے۔ بلاشبہ وہ بہت نوازشیں فرمائے والا ہے۔

میں نے اس موضوع کی اہمیت اور عقیدے کے بارے میں لوگوں کی منتشر اور متفرق خواہشات کے پیش نظر بہتر سمجھا کہ الی السنۃ والجماعۃ کا عقیدہ جس پر ہم عمل پیرا ہیں بالاختصار قلب بند کروں اور وہ عقیدہ اللہ رب العزت، اس کے ملائکہ، اس کی کتابوں، اس کے رسولوں، روزِ قیامت اور تقدیر کی بھلائی و بُرائی پر ایمان لانے کا نام ہے۔

میں اللہ سے دعا کرتا ہوں کہ وہ اس کام کو خالصتاً اپنی ذات کے لیے کرنے کی توفیق بخشے، اسے پسندیدہ اعمال کے مطابق بنائے اور اپنے بندوں کے لیے سود مند کرے۔ آمین یا رب العالمین



فصل اول

ہمارا عقیدہ

ہمارا عقیدہ :

اللہ عزوجل، اس کے فرشتوں، اس کی کتابوں، اس کے رسولوں، آخرت کے دن اور تقدیر کی بُرائی بھلائی پر ایمان لانا۔

اللہ پر ایمان مفصل کا بیان :

پس ہم اللہ کی ربوبیت پر ایمان لاتے ہیں یعنی صرف وہی پالنے والا، پیدا کرنے والا، بادشاہ (ہر شے کا مالک) اور تمام امور کی تدبیر کرنے والا ہے، اور ہم اللہ تعالیٰ کی الوہیت پر ایمان لاتے ہیں۔ یعنی صرف وہی معبودِ برحق ہے۔ اس کے علاوہ ہر معبودِ باطل ہے اور اللہ تعالیٰ کے ناموں اور اس کی صفات پر بھی ہمارا ایمان ہے۔ یعنی اچھے سے اچھے نام سب اسی کے لیے ہیں اور ان اوصاف میں اس کی وحدانیت پر بھی ہمارا ایمان ہے یعنی اس کی ربوبیت، الوہیت اور اسماء و صفات میں اس کے ساتھ کوئی شریک نہیں۔ ارشادِ باری تعالیٰ ہے :

” رَبُّ السَّمَوَاتِ وَالْأَرْضِ وَمَا بَيْنَهُمَا

فَاعْبُدْهُ وَاصْطَبِرْ لِعِبَادَتِهِ هَلْ تَعْلَمُ لَهُ سَمِيًّا۔ ۱۷/۶۵
 (وہ) آسمانوں اور زمین کا اور جو کچھ ان دونوں کے درمیان ہے، سب کا
 پروردگار ہے تو اسی کی عبادت کرو اور اسی کی عبادت پر ثبات قدم رہو۔ کیا
 تم کوئی اس کا ہم نام جانتے ہو؟
 ہمارا ایمان ہے کہ :-

” اللَّهُ لَا إِلَهَ إِلَّا هُوَ الْحَيُّ الْقَيُّومُ ۚ لَا تَأْخُذُهُ
 سِنَةٌ وَلَا نَوْمٌ ۚ لَهُ مَا فِي السَّمَوَاتِ وَمَا فِي الْأَرْضِ
 مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۚ يَعْلَمُ مَا بَيْنَ
 أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ
 إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ ۖ وَلَا
 يَئُودُهُ حِفْظُهُمَا ۚ وَهُوَ الْعَلِيُّ الْعَظِيمُ “ ۲/۲۵۵

اللہ (ہی محبوب و برحق ہے) اس کے سوا کوئی عبادت کے لائق نہیں، زندہ،
 ہمیشہ قائم رہنے والا، اسے نواگمھ آتی ہے اور نہ نیند، جو کچھ آسمانوں میں اور
 جو کچھ زمین میں ہے۔ سب اسی کا ہے۔ کون ہے جو اس کی اجازت کے بغیر
 اس سے (کسی کی) سفارش کر سکے۔ جو کچھ لوگوں کے روبرو (ہو رہا) ہے۔ اور
 جو کچھ ان کے پیچھے (ہو چکا) ہے۔ وہ سب جانتا ہے۔ اور وہ اس کے علم
 میں سے کسی چیز پر دسترس حاصل نہیں کر سکتے، ہاں جس قدر وہ چاہتا ہے۔
 (اسی قدر معلوم کر دیتا ہے) اس کی کرسی نے آسمانوں اور زمین کو گھیرے میں
 لے رکھا ہے اور اسے ان کی حفاظت و ثنوار نہیں اور وہ بڑا بلند و بالا

اور صاحبِ عظمت ہے۔

اور ہمارا ایمان ہے کہ

«هُوَ اللَّهُ الَّذِي لَا إِلَهَ إِلَّا هُوَ عِلْمُ الْغَيْبِ وَالشَّهَادَةِ
هُوَ الرَّحْمَنُ الرَّحِيمُ - هُوَ اللَّهُ الَّذِي لَا إِلَهَ إِلَّا هُوَ
الْمَلِكُ الْقُدُّوسُ السَّلَامُ الْمُؤْمِنُ الْمُهَيَّمِنُ الْعَزِيزُ الْجَبَّارُ
الْمُتَكَبِّرُ - سُبْحَانَ اللَّهِ عَمَّا يُشْرِكُونَ - هُوَ اللَّهُ الْخَالِقُ
الْبَارِئُ الْمُصَوِّرُ لَهُ الْأَسْمَاءُ الْحُسْنَى يُسَبِّحُ لَهُ مَا فِي
السَّمَوَاتِ وَالْأَرْضِ وَهُوَ الْعَزِيزُ الْحَكِيمُ» ۲۳-۲۴-۲۵

وہی اللہ ہے جس کے سوا کوئی معبود (برحق) نہیں۔ پوشیدہ اور ظاہر کا
جاننے والا ہے۔ وہ بڑا مہربان نہایت رحم والا ہے۔ وہی اللہ ہے جس کے
سوا کوئی لائقِ عبادت نہیں، (حقیقی) بادشاہ (مہرِ عیسیٰ) پاک ذات، سالم،
امن دینے والا، نگہبان، غالب، زبردست، بڑائی والا، لوگ جو شریک مقرر
کرتے ہیں۔ اللہ اس سے پاک ہے۔ وہی اللہ (تمام مخلوقات کا) خالق، رازگار
واختراع کرنے والا، صورتیں بنانے والا، سب اچھے سے اچھے نام اسی کے
ہیں۔ آسمانوں میں اور زمین میں جتنی چیزیں ہیں۔ سب اس کی تسبیح کرتی ہیں اور وہ
غالبِ حکمت والا ہے۔

اور ہمارا ایمان ہے کہ

آسمانوں اور زمین کی بادشاہی صرف اسی کے لیے ہے۔ ارشادِ باری تعالیٰ
ہے: «يَخْلُقُ مَا يَشَاءُ يَهَبُ لِمَنْ يَشَاءُ آثَارًا قَالَتْ يَهَبُ لِمَنْ

يَشَاءُ الذُّكُورَ ۚ اَوْ يَزُوْجُهُمْ ذُكْرًا وَّاُنْثٰى ۗ وَيَجْعَلُ مَنْ
يَشَاءُ عَقِيْمًا ۗ اِنَّهٗ عَلِيْمٌ قَدِيْرٌ ﴿۲۹-۳۰﴾

وہ جو چاہتا ہے پیدا کرتا ہے، جسے چاہتا ہے بیٹیاں دیتا ہے اور
جسے چاہتا ہے بیٹے بخشتا ہے یا ان کو بیٹے اور بیٹیاں دونوں عنایت فرماتا
ہے، اور جسے چاہتا ہے بے اولاد رکھتا ہے۔ بلاشبہ وہ جاننے والا (اور)
قدرت والا ہے۔

اور ہمارا اس پر بھی ایمان ہے کہ -

لَيْسَ كَمِثْلِهٖ شَيْءٌ لِّهُ وَهُوَ السَّمِيْعُ الْبَصِيْرُ ۗ لَهُ مَقَالِيْدُ
السَّمٰوٰتِ وَاَلْاَرْضِ ۗ يَبْسُطُ الرِّزْقَ لِمَنْ يَشَاءُ وَيَقْدِرُ ۗ اِنَّهٗ
بِكُلِّ شَيْءٍ عَلِيْمٌ ﴿۱۱﴾ (۱۲/۳۲)

اس جیسی کوئی چیز نہیں اور وہ خوب دیکھنے والا، سنے والا ہے، آسمانوں
اور زمین کی کنیاں اسی کے پاس ہیں۔ وہ جس کے لیے چاہتا ہے رزق فراخ کر
دیتا ہے اور جس کے لیے چاہتا ہے (تنگ کر دیتا ہے۔ بے شک وہ
ہر شے سے واقف ہے۔

اور ہمارا اس پر بھی ایمان ہے کہ -

«وَمَا مِنْ دَابَّةٍ فِي الْاَرْضِ اِلَّا عَلَيَّ اللّٰهُ رِزْقُهَا وَاَيْدِي
مُسْتَقْرَمًا وَّمُسْتَوْدَعَهَا كُلٌّ فِي كِتَابٍ مُّبِيْنٍ ﴿۶﴾ ۱۱/۱۱»

زمین پر کوئی چلنے پھرتے والا نہیں مگر اس کا رزق اللہ کے ہاتھ میں ہے اور وہ ہمارے
رہتا ہے اسے بھی جانتا ہے اور ہمارا سونپا جاتا ہے اسے بھی، یہ سب کچھ کتاب

روشن میں دکھا ہوا ہے۔

اور ہمارا اس پر بھی ایمان ہے کہ :-

«وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي
الْبُرِّ وَالْبَحْرِ، وَمَا تَسْتُطِئُ مِنْ وَرَقَةٍ إِلَّا يَعْلَمُهَا وَلَا حَبَّةٍ فِي
ظُلُمَاتِ الْأَرْضِ وَلَا رَطْبٍ وَلَا يَابِسٍ إِلَّا فِي كِتَابٍ مُبِينٍ»

۶/۵۹

اور اس کے پاس غیب کی کنجیاں ہیں، جن کو اس کے سوا کوئی نہیں جانتا اور
اسے نیکی اور سندر کی تمام چیزوں کا علم ہے اور کوئی پتا نہیں چھتا مگر وہ اس کو جانتا
ہے اور زمین کے اندھیروں میں کوئی مار لو کہ کبھی اور کبھی چیز نہیں مگر وہ کتاب روشن
میں (کلمی ہوئی) ہے۔

اور ہمارا ایمان ہے کہ -

«إِنَّ اللَّهَ عِنْدَهُ عِلْمُ السَّاعَةِ ۖ وَيُنَزِّلُ الْأَنْعَامَ ۖ وَيَعْلَمُ
مَا فِي الْأَرْحَامِ ۖ وَمَا تَدْرِي نَفْسٌ مِمَّا ذُكِّرَتْ عَنْهَا ۖ وَمَا تَدْرِي
نَفْسٌ بِمَا تَأْتِي أَرْضٍ مَمُوتًا ۗ... الآية ۳۲-۳۳

بلاشبہ اللہ ہی کے پاس قیامت کا علم ہے۔ اور وہی (ماریوسی کے بعد) مینہ
برساتا ہے، اور جو کچھ (حاملہ کے) رحم میں ہے۔ اس کی تحقیقت کو وہی جانتا ہے
اور کوئی شخص نہیں جانتا کہ کل وہ کیا کام کرے گا اور کوئی منقش نہیں جانتا کہ کس
سرزمین میں اسے مورت آئے گی۔

اور ہمارا اس پر بھی ایمان ہے کہ -

اللہ تعالیٰ جو چاہے، جب چاہے اور جیسے چاہے کلام کرتا ہے۔

وَكَكَلَّمَ اللَّهُ مُوسَىٰ تَخْلِيْمًا ۝ ۱۶۳/۴

اور اللہ نے موسیٰ سے کلام کیا۔

وَلَمَّا جَاءَ مُوسَىٰ لِمِيقَاتِنَا وَكَلَّمَهُ رَبُّهُ ۝ ۱۶۳/۴

اور جب موسیٰ علیہ السلام ہمارے مقررہ وقت پر (کوہ طور پر) آئے اور

ان کے پروردگار نے ان سے کلام فرمایا۔

وَنَادَيْنَاهُ مِنْ جَانِبِ الطُّورِ الْأَيْمَنِ وَقَرَّبْنَاهُ

نَجِيًّا ۝ ۱۹/۵۲

اور ہم نے ان کو طور کی دائیں جانب سے پکارا اور سرگوشی کرنے کے

لیے قریب بلایا۔

اور ہمارا اس پر بھی ایمان ہے کہ :

لَوْ كَانَ الْبَحْرُ مِدَادًا لَكَلِمَاتِ رَبِّي لَنَفِدَ الْبَحْرُ

قَبْلَ أَنْ تَنْفَدَ كَلِمَاتُ رَبِّي ۝ الآية ۱۸۱/۹

اگر سمندر میرے پروردگار کی باتوں کے (لکھنے کے) لیے سیاہی ہو تو

قبل اس کے کہ میرے پروردگار کی باتیں تمام ہوں سمندر ختم ہو جائے۔

«وَلَوَاتَّ مَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ

يَمُدُّهُ مِنْ بَعْدِهِ سَبْعَةُ أَبْحُرٍ مَا نَفِدَتْ كَلِمَاتُ اللَّهِ-

إِنَّ اللَّهَ عَزِيزٌ حَكِيمٌ ۝ ۳۱/۲۷

اگر یوں ہو کہ زمین میں جتنے درخت ہیں (سب کے سب) قلم ہوں اور سمندر

کا تمام پانی، سیاہی ہو، اس کے بعد سات سمنڈ اور (سیاہی) ہو جائیں تو اللہ کی باتیں ختم نہ ہوں۔ بے شک اللہ غالب حکمت والا ہے۔
اور ہمارا ایمان ہے کہ :-

اللہ کے کلمات خبروں میں صداقت، احکام میں عدل و انصاف اور باتوں میں حسن و جمال کے اعتبار سے تمام کلمات بڑھ کر اکمل و اتم ہیں۔
ارشاد و باری تعالیٰ ہے :

«وَوَكَّمَتُ كَلِمَاتُ رَيْتِكَ صِدْقًا وَعَدْلًا» الآية - ۶/۱۱۵

اور تمہارے پروردگار کی باتیں سچائی اور انصاف میں پوری ہیں۔

نیز فرمایا :

«وَمَنْ آصَدَقُ مِنَ اللَّهِ حَدِيثًا» ۲/۸۷

اور اللہ سے بڑھ کر بات کا سچا کون ہے ؟

اور ہم اس پر بھی ایمان رکھتے ہیں کہ قرآن کریم اللہ کا کلام ہے۔ یقیناً اس نے وہ کلام کیا ہے اور جبریل پر اُلقا فرمایا۔ پھر جبریل علیہ السلام نے اسے آنحضرت کے قلب مبارک پر اتارا۔

ارشاد و باری تعالیٰ ہے :

«قُلْ نَزَّلَهُ رُوحُ الْقُدُسِ مِنْ رَبِّكَ بِالْحَقِّ» الآية - ۱۰۳/۱۶

کہہ دیجیے اس کو روح القدس تمہارے پروردگار کی طرف سے سچائی کے ساتھ لے کر نازل ہوئے ہیں۔

وَاِنَّكَ لَتَنْزِيلُ رَبِّ الْعَالَمِينَ نَزَلَ بِهِ الرُّوحُ الْاَمِينُ عَلٰى
 قَلْبِكَ لِتَكُوْنَ مِنَ الْمُنذِرِيْنَ يَلْبِسُ اِنْعَامِيْ تَمِيْنًا ۝۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰
 اور یہ (قرآن) پروردگار کا اتارا ہوا ہے۔ روح الامین اس کو لے کر اترا ہے
 (اس نے) تمہارے دل پر (الٹا کیا ہے) تاکہ تم (لوگوں کو) ڈرانے والوں میں
 سے ہو جاؤ۔ (اور انعامی) فصیح عربی زبان میں کیا۔
 اور ہمارا ایمان ہے کہ اللہ تعالیٰ اپنی ذات و صفات میں مخلوق سے بلند
 و بالا ہے۔ اس نے خود ارشاد فرمایا :-

وَهُوَ الْعَلِيُّ الْعَظِيْمُ ۲/۵۵

وہ بلند و بالا، عظمت والا ہے۔

بیز فرمایا ۱۔

وَهُوَ الْقَاهِرُ فَوْقَ عِبَادِهِ وَهُوَ الْحَكِيْمُ الْخَبِيْرُ ۲/۱۸

اور وہ اپنے بندوں پر غالب ہے اور وہ حکیم و خیر ہے۔

اور ہمارا ایمان ہے کہ،

مَنْ رَّبَّكُمْ اللّٰهُ الَّذِيْ خَلَقَ السَّمٰوٰتِ وَالْاَرْضَ فِيْ

سِتَّةِ اَيَّامٍ ثُمَّ اسْتَوٰى عَلَى الْعَرْشِ يَدْبُرُ الْاَمْرَ الْاٰتِيَّ ۱۰/۳

تمہارا پروردگار اللہ ہے جس نے آسمانوں اور زمین کو چھ دن میں بنایا پھر
 عرش پر مستوی ہوا۔ وہی ہر کام کا انتظام کرتا ہے۔

اور اللہ کے عرش پر مستوی ہونے کا معنی یہ ہے کہ وہ بذاتہ اس پر بلند و بالا
 ہوا جیسی بلندی اس کی عظمت و جلال کے شایان شان ہے۔ اس کے سوا کسی کو

اس بلندی کی کیفیت معلوم نہیں ہے۔

اور ہم اس پر بھی ایمان رکھتے ہیں کہ اللہ تعالیٰ عرش پر ہوتے ہوئے اپنی مخلوق کے ساتھ بھی ہے، ان کے حالات جانتا، اقوال سنتا، افعال دیکھتا اور تمام امورِ خلق کی تدبیر کرتا ہے، فقیر کو روزی دیتا اور ناتواں کو طاقت بخشتا ہے جسے چاہے بادشاہی سے نوازتا اور جس سے چاہے اختیارِ سلطنت سلب کر لیتا ہے، جسے چاہے عزت دے دیتا ہے اور جسے چاہے ذلیل و رسوا کر دیتا ہے، ہر قسم کی بھلائی اس کے ہاتھ میں ہے اور وہ ہر چیز پر قدرت رکھتا ہے۔ اور جس ذات کی یہ شان ہو خواہ وہ حقیقتاً مخلوق سے بالاتر اپنے عرش پر ہی ہو اس کے باوجود وہ اپنی مخلوق کے ساتھ حقیقتاً ہوتا ہے ارشاد باری تعالیٰ ہے۔

وَلَيْسَ كَمِثْلِهِ شَيْءٌ ۚ وَهُوَ السَّمِيعُ الْبَصِيرُ ﴿۱۱﴾

اس جیسی کوئی چیز نہیں اور وہ خوب دیکھنے، سننے والا ہے۔

ہم جہیہ میں سے صلویہ فرقہ کی طرح یہ نہیں کہتے کہ وہ اپنی مخلوق کے ہمراہ زمین میں ہے، ہمارا خیال ہے کہ جو شخص ایسے کہے وہ یا تو گمراہ ہے یا پھر کافر، کیوں کہ اس نے اللہ کا ناقص وصف بیان کیا ہے اور ناقص اوصاف اس کے شایانِ شان نہیں۔

اور ہمارا اس پر بھی ایمان ہے کہ جو آنحضرت صلی اللہ علیہ وسلم نے اللہ تم کے بارے میں خبر دی ہے کہ ہر شب جب ایک تسائی رات باقی رہ جاتی ہے تو وہ آسمانِ دنیا پر نزولِ اجلال فرماتا اور کہتا ہے :-

”من یدعونی فاستجیب له ، من یسئلی فاعطیہ ، من

یستغفرنی فاعفزلہ“ الحدیث

کون مجھے پکارتا ہے کہ میں اس کی دعا قبول کروں ، کون مجھ سے مانگتا ہے کہ میں اسے عطا کروں ، کون مجھ سے معافی کا طلب گار ہے کہ میں اس کے گناہ بخش دوں ۔

اور ہمارا ایمان ہے کہ اللہ سبحانہ و تعالیٰ قیامت کے دن بندوں کے درمیان فیصلہ کرنے کے لیے تشریف لائے گا ۔ ارشاد باری تعالیٰ ہے :

”كَذَٰلِكَ إِذَا دُكَّتِ الْأَرْضُ دَكًّا دَكًّا وَجَاءَ رَبُّكَ وَالْمَلَكُ صَفًّا صَفًّا وَرَجَعَتْ يَوْمَئِذٍ بِجَهَنَّمَ يَوْمَئِذٍ يَتَذَكَّرُ الْإِنْسَانُ وَأَنَّى لَهُ الذِّكْرَى“ ۲۱-۲۲-۲۳/۸۹

تو جب زمین کوٹ کوٹ کر پست کر دی جائے گی اور تمہارا پروردگار آئے گا اور فرشتے قطار اندر قطار آمو جو دہوں گے اور دوزخ اس دن حاضر کی جائے گی تو انسان اس دن متنبہ ہوگا مگر (اس وقت) انتباہ کا اسے کیا فائدہ ؟

اور ہمارا ایمان ہے کہ :-

”فَعَالٌ لِّمَآئِرٍ“ ۱۶/۸۵

وہ جو چاہے کر دیتا ہے ۔

اور ہم اس پر بھی ایمان رکھتے ہیں کہ :-

اس کے ارادہ کی دو قسمیں ہیں ۔

۱- ارادہ کو نبیہ -

یہ بہر حال وقوع پذیر ہو جاتا ہے اور ضروری نہیں کہ اس کی مراد اللہ کو پسند بھی ہو، اور یہ مشیت کے معنی میں استعمال ہوتا ہے۔ جیسے ارشاد فرمایا :

وَلَوْ شَاءَ اللَّهُ مَا اقْتَتَلُوا وَلَكِنَّ اللَّهَ يَفْعَلُ مَا

يُرِيدُ ۲/۲۵۳

اور اگر اللہ چاہتا تو یہ لوگ باہم جنگ و قتال نہ کرتے لیکن اللہ جو چاہتا ہے

کرتا ہے۔

نیز فرمایا :

وَلَا يَنْفَعُكُمْ نُصْحِي إِنْ أَرَدْتُ أَنْ أَلْصَحَ لَكُمْ إِنْ

كَانَ اللَّهُ يُرِيدُ أَنْ يُغْوِيَكُمْ هُوَ رَبُّكُمْ ۱۱/۳۴

اور اگر میں چاہوں کہ تمہاری خیر خواہی کروں اور اللہ یہ چاہے کہ تمہیں گمراہ

کرنے تو میری خیر خواہی کچھ سود مند نہ ہوگی۔ وہی تمہارا پروردگار ہے۔

۲- ارادہ شرعیہ :

ضروری نہیں کہ یہ وقوع پذیر ہو جائے مگر اس کی مراد اللہ کو محبوب پسندیدہ

ہوتی ہے جیسے ارشاد باری تعالیٰ ہے :

وَاللَّهُ يُرِيدُ أَنْ يَتُوبَ عَلَيْكُمْ ۴/۲۴

اللہ تو چاہتا ہے کہ تمہاری توبہ قبول کرے۔

اور ہمارا ایمان ہے کہ اللہ تعالیٰ کی مراد خواہ وہ کوئی ہو یا شرعی اس کی

حکمت کے تابع ہے۔

پس اللہ جو کچھ پیدا کرنے کا فیصلہ کرتا یا جس کسی چیز کے ذریعے مخلوق سے شرفاً عبادت کا تقاضا کرتا ہے تو اس میں ضرور کوئی حکمت ہوتی ہے، اور وہ عین اس حکمت کے مطابق سرانجام پاتا ہے۔ خواہ ہمیں اس کا علم ہو سکے یا ہماری عقلیں اس سے درماندہ و قاصر رہ جائیں۔ فرمایا

«الَيْسَ اللَّهُ بِأَحْكَمَ الْحَاكِمِينَ» ۹۵/۸

کیا اللہ سب سے بڑا حاکم نہیں ہے؟

نیز فرمایا:

«مَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ» ۵۰/۵

اور جو لوگ یقین رکھتے ہیں ان کے لیے اللہ سے اچھا حکم کس کا ہے۔

اور ہمارا ایمان ہے کہ:

اللہ تعالیٰ اپنے اولیاء سے محبت کرتا اور وہ اللہ سے محبت کرتے ہیں

فرمایا:

«مَنْ كَانَ عَدُوًّا لِلَّهِ فَاجْعَلْ لَهُ شَرًّا مِثْلَ الَّذِي كَانَ» ۲۴/۲

... الآیة ۳۱/۳

(اے محمد) کہہ دیجیے کہ اگر تم اللہ سے محبت رکھتے ہو تو میری پیروی کرو

اللہ بھی تمہیں دوست رکھے گا۔

اور فرمایا:

«مَنْ سَوَّاهُ يَأْتِ اللَّهُ بِقَوْمٍ يُحِبُّهُمْ وَيُحِبُّونَهُ» الآیة ۵۴/۵

تو اللہ ایسے لوگ پیدا کرے گا جن سے وہ مجتہد رکھے گا اور وہ اس سے محبت رکھیں گے۔

اور فرمایا:

«وَأَقْسَطُوا أَرْبَابَ اللَّهِ يَحِبُّ الْمُقْسِطِينَ» ۳۹/۱۹

اور انصاف سے کام لو بے شک اللہ انصاف کرنے والوں سے محبت کرتا ہے۔

اور فرمایا:

«وَاحْسِنُوا إِلَى اللَّهِ يَحِبُّ الْمُحْسِنِينَ» ۲/۱۹۵

اور نیکی کرو بے شک اللہ نیکی کرنے والوں سے محبت کرتا ہے اور ہمارا ایمان ہے کہ

اللہ تعالیٰ نے جو اعمال و اقوال مشروع قرار دیے ہیں وہ اسے پسندیدہ ہیں اور جن سے منع فرمایا وہ اسے ناپسندیدہ۔ فرمایا:

«إِن تَكْفُرُوا فَإِنَّ اللَّهَ غَنِيٌّ عَنْكُمْ وَلَا يَرْضَىٰ لِعِبَادِهِ الْكُفْرَ وَإِن تَشْكُرُوا يَرْضَاهُ لَكُمْ الْآيَةُ ۳۹/۷»

اگر تم ناشکری کرو گے تو اللہ تم سے بے پرواہ ہے اور وہ اپنے بندوں کے لیے ناشکری پسند نہیں کرتا اور اگر شکر کرو گے تو وہ اس کو تمہارے لیے پسند فرمائے گا۔

نیز فرمایا:

«وَلِٰكِنْ كَرِهَ اللَّهُ ابْتِغَاءَهُمْ فَنَبَّطْهُمْ وَقِيلَ اقْعُدُوا

مَعَ التَّائِبِينَ ۹/۴۶

لیکن اللہ نے ان کا اٹھنا (اور نکلنا) پسند نہیں فرمایا، تو ہٹنے جلتے ہی نہ دیا، اور (ان سے) کہہ دیا گیا کہ جہاں (معذور) بیٹھے ہیں تم بھی ان کے ساتھ بیٹھے رہو۔

اور ہمارا ایمان ہے کہ۔

اللہ تعالیٰ ان لوگوں پر راضی ہوتا ہے جو ایمان لاتے اور نیک عمل کرتے

ہیں۔ فرمایا:

رَضِيَ اللَّهُ عَنْهُمْ وَرَضُوا عَنْهُ ذَلِكَ لِمَنْ خَشِيَ رَبَّهُ ۹/۸

اللہ ان سے راضی اور وہ اللہ سے راضی۔ یہ (رضامندی کی نعمت) اس

کے لیے ہے جو اپنے پروردگار سے ڈرتا رہا۔

اور ہمارا ایمان ہے کہ:

کفار و غیرہ جو لوگ غضب کے مستحق ہیں اللہ تعالیٰ ان پر غصے اور ناراض

ہوتا ہے۔ فرمایا:

«الظَّالِمِينَ يَا اللَّهُ ظَنَ السَّوْءِ عَلَيْهِمْ دَائِرَةُ السَّوْءِ وَغَضِبَ

اللَّهُ عَلَيْهِمْ» الآیۃ ۶/۴۸

جو اللہ تعالیٰ کے حق میں بُرے بُرے خیال رکھتے ہیں انہی پر بُرے حادثے

واقع ہوں گے اور اللہ ان پر ناراض ہوا۔

اور فرمایا:

«وَلَكِنْ مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ

مِنَ اللّٰهِ ۚ وَلَهُمْ عَذَابٌ عَظِيمٌ“ ۱۶/۱۰۶

بلکہ وہ جو دل کھول کر کفر کرے تو ایسوں پر اللہ کا غضب ہے اور ان کو بڑا سخت عذاب ہوگا۔

اور ہم اس پر سبھی ایمان رکھتے ہیں کہ:

اللہ کا جلال و اکرام سے موصوف چہرہ مبارک ہے۔ فرمایا:

”وَيَسْتَفِي وَجْهٌ رَبِّكَ ذُو الْجَلَالِ وَالْإِكْرَامِ“ ۵۵/۲۷

اور تیرے پروردگار کا چہرہ جو صاحبِ جلال و عظمت ہے باقی ہے گے اور ہمارا ایمان ہے کہ:

اللہ تعالیٰ کے عظمت و کرم سے متصف دو ہاتھ ہیں۔ فرمایا:

”بَلْ يَدَاهُ مَبْسُوطَتَانِ ۖ يُنفِقُ كَيْفَ يَشَاءُ“ ۵۱/۶۳

بلکہ اس کے دونوں ہاتھ کھلے ہوئے ہیں۔ وہ جس طرح چاہتا ہے خرچ

کرتا ہے۔

اور فرمایا:

”وَمَا قَدَرُوا اللَّهَ حَقَّ قَدْرِهِ ۗ وَالْأَرْضُ جَمِيعًا قَبْضَتُهُ

يَوْمَ الْقِيَامَةِ ۗ وَالسَّمَوَاتُ مَطْوِيَّاتٌ بِيَمِينِهِ ۗ سُبْحٰنَهُ

وَتَعَالَىٰ عَمَّا يُشْرِكُونَ“ ۳۹/۶۷

اور انہوں نے اللہ کی قدر شناسی جیسی کرنی چاہیے تھی نہیں کی اور قیامت

کے دن تمام زمین اس کی مٹھی میں ہوگی اور آسمان اس کے داہنے ہاتھ میں ہوگی

اور وہ ان لوگوں کے شرک سے پاک اور عالی شان ہے۔

ہمارا ایمان ہے کہ :
 اللہ تعالیٰ کی وحیقی آنکھیں ہیں جس کی دلیل درج ذیل آیت قرآنی اور حدیث
 نبوی ہے۔ فرمایا =

«وَأَصْنَعَ الْفُلْكَ بِأَعْيُنِنَا وَوَحَيْنَا آيَةَ ۱۱/۳۴»

اور ایک کشتی ہمارے حکم سے ہماری آنکھوں کے سامنے بناؤ۔

آنحضرت صلی اللہ علیہ وسلم نے فرمایا :

«حِجَابَهُ الثُّورُ كَوَكَّ شَفَهُ لَأُحْرِقَتْ سَبْحَاتُ وَجْهِهِ

ما انتھی إلیہ بصرہ من خلقہ»

اللہ کا پردہ نور ہے اگر اسے اٹھائے تو اس کے چہرہ مبارک کے انوار

تاجدنگاہ اس کی مخلوق کو جلا کر رکھ دیں۔

اور اہل سنت کا اس پر اجماع ہے کہ اللہ کی آنکھیں دو ہیں اور اس کی تائید

درج ذیل فرمان نبوی سے بھی ہوتی ہے۔

آپ نے وقال کے بارے میں فرمایا :

«انہ اعور وان ربکم لیس باعور»

وقال کا نا ہے اور تمہارا پروردگار اس عیب و نقص سے پاک ہے۔

اور ہمارا ایمان ہے کہ :

«لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ

الْكَلِيمُ الْخَبِيرُ» ۶۱/۱۰۳

(وہ ایسا ہے کہ نگاہیں اس کا ادراک نہیں کر سکتیں اور وہ نگاہوں کا ادراک کرتا

کبھی بے خبر نہیں ہوتا۔

اور ہمارا ایمان ہے کہ اس کے کمالِ علم و قدرت کی وجہ سے آسمانوں اور زمین کی کوئی چیز اسے لاپتہ نہیں کر سکتی۔ فرمایا:

«إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ» ۳۶/۸۲

اس کی شان یہ ہے کہ وہ جب کسی چیز کا ارادہ کرتا ہے تو اسے فرما دیتا ہے کہ ہو جا، تو وہ ہو جاتی ہے۔

اور یہ کہ اپنے کمالِ قوت کی بدولت اسے کبھی لاپتہ اور تھکاوٹ کا سامنا نہیں کرنا پڑتا۔ ارشاد فرمایا:

«وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ» وَ مَا مَسْنَا مِنْ لُغُوبٍ ۵۰/۳۸

اور ہم نے آسمانوں اور زمین کو اور جو (مخلوق) ان میں ہے سب کو چھ دن میں پیدا کر دیا اور ہمیں ذرا بھی تھکاوٹ نہیں ہوئی۔

”لُغُوبٌ“ کا لفظ عاجزی اور تھکاوٹ دونوں کا معنی دیتا ہے۔

اور ہمارا ان تمام اسماء و صفات باری تعالیٰ پر ایمان ہے جن کا ثبوت خود اللہ کے کلام سے یا اس کے رسول صلی اللہ علیہ وسلم کے کلام سے ملتا ہے لیکن ہم دو عظیم غلطیوں سے اظہارِ برأت کرتے ہیں۔

۱۔ التمثیل :

یعنی دل یا زبان سے یہ کہنا کہ

اللہ تعالیٰ کی صفات بھی مخلوق کی صفات کی طرح ہیں۔

۲۔ التکییف :

دل یا زبان سے یہ کہنا کہ اللہ کی صفات یوں اور یوں ہیں۔

ہمارا ایمان ہے کہ اللہ تعالیٰ ان تمام صفات سے منزہ اور پاک ہے جن کی اپنی ذات کے بارے میں اس نے خود یا اس کے رسولؐ نے نفی کی ہے۔

یاد رہے کہ اس نفی میں ضمناً اس کے الٹ اور صاف کمال کا ثبوت بھی ہے

اور جن صفات کے متعلق اللہ اور اس کے رسولؐ نے سکوت اختیار فرمایا ہے

ہم بھی ان کے بارے میں خاموشی اختیار کرتے ہیں۔

ادھم سمجھتے ہیں کہ اس راستے پر چلنا فرض ہے اور اس کے بغیر کوئی

چارہ نہیں۔

کیوں کہ جن چیزوں کو اپنی ذات کے لیے خود اللہ نے ثابت کیا یا ان کی نفی

کی ہے وہ اس نے اپنی ذات کے بارے میں خبر دی ہے، اور اپنی ذات کو وہی

سب سے بہتر جانتا ہے۔

پھر حسن بیان اور صدق مقال میں بھی وہ بے مثال ہے۔

اور بندوں کا علم تو اس کی ذات کا ہر گز احاطہ نہیں کر سکتا۔

اور اللہ تعالیٰ کی جن صفات کے وجود یا ان کی نفی کا ثبوت آنحضرت صلی اللہ علیہ

وسلم سے ملتا ہے وہ آپ کی طرف سے اللہ کی ذات کے بارے میں خبریں ہیں۔ اور

لوگوں میں سب سے بڑھ کر آنحضرتؐ کو ہی اللہ کے بارے میں علم تھا اور آپ صلی اللہ

علیہ وسلم پوری مخلوق میں سب سے زیادہ خیر خواہ مسیحی اور عمدہ گفتگو کرنے والے

تھے۔

اس سے یہ نتیجہ نکلا کہ جب اللہ تعالیٰ اور اس کے رسول صلی اللہ علیہ وسلم کا کلام
کمالِ علم اور کمالِ صداقت کا حامل اور حُسنِ بیان میں سب سے بڑھ کر اور بہتر ہے تو پھر
اسے قبول کرنے میں تردد کے لیے کوئی بہانہ ہے، نہ اسے رد کرنے کے لیے
کوئی عذر۔

واللہ الموفق

فصل دوم:

اللہ کی وہ تمام صفات جن کا ہم نے گزشتہ صفحات میں تفصیلاً یا اجلاً نفیاً یا اثباتاً ذکر کیا ہے ہم ان سب کے بارے میں اپنے ربِّ عظیم کی کتاب قرآن اور اپنے نبی کریم صلی اللہ علیہ وسلم کی سنتِ مطہرہ پر اعتماد کرتے ہیں، سلف امت اور ان کے بعد آنے والے ائمہ ہدایت کے نقش قدم پر چلتے ہیں۔

اور ہمارے نزدیک کتاب اللہ اور سنت رسول اللہ صلی اللہ علیہ وسلم کی نصوص کو ان کے ظاہری معانی اور اللہ عزوجل کی شان کے لائق حقائق پر محمول کرنا واجب ہے۔

اور ہم اعلانِ بیزاری و برائت کرتے ہیں :-

۱۔ اہلِ تحریف کے طریقِ کار سے — جنہوں نے ان نصوصِ کتابِ مُنت میں اللہ و رسول کے منشار و مراد کے خلاف تحریف کی اور انہیں غلط معانی پر محمول کیا۔

ب۔ اور اہلِ تعطیل کے طرزِ عمل سے — جنہوں نے ان نصوص کو معطل قرار دے کر انہیں ان کے مدلولات کے لیے بے معنی ٹھہرا دیا جو ان سے اللہ اور رسول کی مراد تھے۔

ج۔ اور اہلِ غلو کی روشِ غلط سے — جنہوں نے ان نصوص کو تمثیل پر محمول کیا یعنی ان کے معانی اور مدلولات کو انسانی اوصاف پر قیاس کر کے اس کی مثالیں دیں یا تکلف کر کے ان صفاتِ باری تعالیٰ

کی کیفیت بیان کی جن پر یہ نصوص دلالت کرتی ہیں۔
 اور ہمیں علم یقین حاصل ہے کہ جو کچھ کتاب اللہ اور سنت رسول اللہ میں وارد
 ہوا ہے وہ سب حق ہے۔ اس میں کسی قسم کا کوئی تناقض و تعارض نہیں ہے۔
 جس کی دلیل درج ذیل ہے۔ ارشادِ باری تعالیٰ ہے۔

مَّا خَلَا يَتَذَكَّرُونَ الْقُرْآنَ ۚ وَلَوْ كَانُ مِنْ عِنْدِ غَيْرِ

اللَّهِ لَوَجَدُوا فِيهِ اخْتِلَافًا كَثِيرًا ۚ - ۸۲ / ۴

بھلا یہ لوگ قرآن مجید میں غور و فکر کیوں نہیں کرتے اگر یہ اللہ کے سوا کسی دوسرے
 کا (کلام) ہوتا تو اس میں بہت سا اختلاف پاتے۔

نیز کسی کلام میں باہمی تناقض و تعارض کا لازمی نتیجہ یہ ہے کہ اس کا ایک حصہ
 دوسرے حصے کی تکذیب کرتا ہے اور اللہ تعالیٰ اور رسول اللہ صلی اللہ علیہ وسلم
 سے منقول چیزوں میں ایسا ہونا ناممکن ہے۔

اور جو شخص یہ دعویٰ کرتا ہے کہ کتاب اللہ اور سنت رسول میں یا ان دونوں
 کے درمیان باہمی تعارض ہے تو اس کے اس دعوے کی حقیقت غلط مقصد اور دل کی
 کجی کے سوا اور کچھ بھی نہیں۔ اسے چاہیے کہ اللہ کے حضور توبہ کرے اور اپنی
 کج روی سے پھٹکا را حاصل کرے۔

اور جو شخص اس وہم میں مبتلا ہے کہ کتاب اللہ اور سنت رسول میں یا ان
 دونوں کے درمیان باہمی تعارض ہے تو اس کی وجہ قلتِ علم ہے یا تصورِ فہم یا پھر غور و
 فکر میں کوتاہی۔

سو اس کے لیے ضروری ہے کہ علم کی تلاش کرے، غور و تدبر کی کوشش

کہے تا آنکہ حق اس پر واضح ہو جائے۔ اگر اس کے باوجود اسے حق کی روشنی نصیب نہ ہو تو معاملہ کسی صاحب علم پر چھوڑ دے۔ اور اپنی اس توہم پرستی سے باز رہے اور پختہ کار اہل علم کی طرح یوں کہے :

«أَمْتَابِهِمْ كُنْجٌ مِّنْ عِنْدِ رَبِّنَا»۔ الآية ۳/۷

ہم اس پر ایمان لائے (یہ) سب کچھ ہمارے پروردگار کے ہاں سے (آیا) ہے۔

اور جان رکھے کہ کتاب و سنت میں اور ان دونوں کے درمیان ایک دوسرے سے کوئی تناقض اور اختلاف نہیں ہے۔

وبالله التوفیق

فصل سوم

ملائکہ پر ایمان

اور ہم اللہ کے فرشتوں پر ایمان رکھتے ہیں اور اس پر کہ وہ اللہ کے
 «عِبَادٌ مُّكْرَمُونَ لَا يَسْبِقُونَهُ بِالْقَوْلِ وَهُوَ بِأَمْرِهِ
 يَعْمَلُونَ» ۲۱/۲۶

مکرم بندے ہیں، اس کے آگے بڑھ کر بول نہیں سکتے اور صرف اس
 کے حکم پر عمل کرتے ہیں۔

اللہ نے انہیں پیدا فرمایا ہے، وہ اس کی عبادت میں مصروف اور اطاعت
 کے لیے دست بستہ کھڑے ہیں۔

«لَا يَسْتَكْبِرُونَ عَنْ عِبَادَتِهِ وَلَا يَسْتَحْسِرُونَ»
 ۲۱/۲۰-۱۹

وہ (فرشتے) اس کی عبادت سے نہ سرکشی کرتے ہیں اور نہ اکتاتے ہیں،
 شب و روز (اس کی) تسبیح کرتے رہتے ہیں (نہ تھکتے ہیں) نہ تمہتے ہیں۔

اللہ نے ہماری نظروں سے انہیں اوجھل رکھا ہے لہذا ہم انہیں دیکھ
 نہیں سکتے، بعض اوقات اللہ تعالیٰ اپنے مومن بندوں کے لیے انہیں ظاہر
 بھی کر دیتا ہے جیسا کہ آنحضرت صلی اللہ علیہ وسلم نے ایک مرتبہ حضرت جبریلؑ

علیہ السلام کو ان کی اصل شکل میں دیکھا، ان کے چھ سو پرتھے اور انہوں نے پورے اُفق کو ڈھانپا ہوا تھا۔

اور جبریل علیہ السلام نے حضرت مریم علیہا السلام کے پاس کامل بشر کی صورت اختیار کی تو حضرت مریم نے ان سے گفتگو فرمائی اور انہوں نے جواب دیا۔

آنحضرت صلی اللہ علیہ وسلم کے پاس صحابہ کرام تشریف فرما تھے۔ جبریل علیہ السلام ایسے شخص کی شکل میں تشریف لائے جس کی نہ کوئی جان پہچان تھی اور نہ اس پر سفر کے آثار دکھائی دیتے تھے، کپڑے نہایت سفید بال انتہائی سیاہ، آنحضرت صلی اللہ علیہ وسلم کے روبرو زانو سے زانو ٹاکر بیٹھ گئے ہاتھ آپ کی رانوں پر رکھے لیے پھر نبی صلی اللہ علیہ وسلم سے مخاطب ہوئے اور آپ بھی ان سے مخاطب ہوئے اور ان کے جانے کے بعد آنحضرت صلی اللہ علیہ وسلم نے اپنے صحابہ کو بتایا کہ یہ جبریل تھے۔

اور ہمارا ایمان ہے کہ فرشتوں کے ذمے کچھ کام لگائے گئے ہیں

جنہیں وہ سرانجام دیتے ہیں۔

چنانچہ ان میں سے ایک جبریل علیہ السلام ہیں جن کو وحی کا کام سونپا گیا ہے جسے وہ اللہ کے پاس سے لاتے اور انبیاء و رسل میں سے جس پر اللہ چاہتا ہے نازل ہوتے ہیں۔

اور ایک ان میں سے میکائیل ہیں۔ بارش اور کھیتی لگانے کی ذمہ داری

ان کے سپرد ہے۔

اور ایک اسرائیل ہیں جن کے ذمہ قیامت آنے پر پہلے لوگوں کی بیہوشی کے لیے، پھر دوبارہ زندہ کرنے کے لیے صور بھونکنا ہے۔
 اور ایک ملک الموت ہے جس کے ذمے موت کے وقت رُوح قبض کرنا ہے۔

اور ایک ملک الجبال ہے جس کے ذمہ پہاڑوں کے امور ہیں۔
 اور ایک ان میں سے مالک ہے جو جہنم کا داروغہ ہے۔
 اور کچھ فرشتے ان میں سے رجمِ مادر میں بچوں کے امور پر مقرر ہیں اور کچھ دوسرے بنی آدم کی حفاظت پر متعین۔
 اور فرشتوں کی ایک قسم کے ذمے بنی آدم کے اعمال کی کتابت ہے۔
 ہر شخص پر دو فرشتے مقرر ہیں۔

«عَنْ الْيَمِينِ وَعَنِ الشِّمَالِ قَعِيدٌ ۚ مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ» ۵۰/۱۸-۱۷

جو دائیں بائیں بیٹھے ہیں۔ کوئی بات اس کی زبان پر نہیں آتی مگر ایک نگہبان اس کے پاس (لکھنے کو) تیار رہتا ہے۔

ایک گروہ میت سے سوال کرنے پر مامور ہے۔ جب میت موت کے بعد اپنے ٹھکانے پر پہنچا دی جاتی ہے تو اس کے پاس دو فرشتے آتے ہیں، اس کے پروردگار، اس کے دین اور نبی کے بارے میں سوال کرتے ہیں تو

«يَسْئَلُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا

وَفِي الْآخِرَةِ وَيُضِلُّ اللَّهُ الظَّالِمِينَ وَيَفْعَلُ اللَّهُ مَا يَشَاءُ“ ۱۲/۶۷
 اللہ ایمانداروں کو کچی بات (کلمہ طیبہ) پر دنیا کی زندگی میں بھی مضبوط رکھتا ہے
 اور آخرت میں بھی (رکھے گا) اور اللہ بے انصافوں کو گمراہ کر دیتا ہے اور اللہ جو چاہتا
 ہے کرتا ہے۔

اور ان میں سے کچھ فرشتے اہل جنت کے ہاں متعین ہیں۔

”يَدْخُلُونَ عَلَيْهِمْ مِنْ كُلِّ بَابٍ ۚ سَلَامٌ عَلَيْكُمْ بِمَا
 صَبَرْتُمْ فَنِعَمَ عُقْبَىٰ الدَّارِ“ ۲۴، ۲۳

ہر ایک دروازے سے ان کے پاس آئیں گے، (اور کہیں گے) تم پر
 سلامتی ہو (یہ) تمہاری ثابت قدمی کے سبب ہے اور عاقبت کا گھر خوب ہے۔
 اور آنحضرت صلی اللہ علیہ وسلم نے بتایا کہ آسمان میں ”الْبَيْتُ الْمَعْمُورُ“ ہے
 جس میں روزانہ ستر ہزار فرشتے داخل ہوتے ہیں۔ ایک روایت کے مطابق
 اس میں نماز پڑھتے ہیں۔ اور جو ایک مرتبہ داخل ہو جاتے ہیں ان کی باری
 دوبارہ کبھی نہیں آتی۔

وبالله التوفيق

فصل چہارم

کتابوں پر ایمان

ہمارا ایمان ہے کہ اللہ تعالیٰ نے اپنے رسولوں پر کتابیں نازل فرمائیں جو اہل جہاں پر اللہ کی کُحمت اور عمل کرنے والوں کے لیے منارہ نور ہیں۔ پیغمبر ان کتابوں کے ذریعے لوگوں کو دین کی تعلیم دیتے اور ان کے دلوں کی صفائی فرماتے رہے ہیں۔

اور ہمارا ایمان ہے کہ اللہ نے ہر رسول کے ساتھ ایک کتاب نازل فرمائی ارشاد باری تعالیٰ ہے :

وَلَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ
وَالْمِيزَانَ لِيَقُومَ النَّاسُ بِالْقِسْطِ ۗ الْأَيُّهُ ۲۵/۵۴

تحقیق ہم نے اپنے پیغمبروں کو کھلی نشانیاں دے کر بھیجا اور ان پر کتابیں نازل کیں اور ترازو (نوعاً عدل) تاکہ لوگ انصاف پر قائم رہیں۔ اور ہمیں ان میں سے درج ذیل کتابوں کا علم ہے۔

۱۔ **توراة** :- جسے اللہ تعالیٰ نے حضرت موسیٰ علیہ السلام پر نازل فرمایا اور وہ کتبِ بنی اسرائیل میں سے عظیم ترین کتاب ہے۔

فِيهَا هُدًى وَنُورٌ يَحْكُمُ بِهَا النَّبِيُّونَ الَّذِينَ

اسْلَمُوا لِلَّذِينَ هَادُوا وَالرَّبَّ تَابِعُوا وَارْتَبِعُوا رِجْلَهُمْ بِمَا اسْتَفْضَلُوا
مِنْ كِتَابِ اللَّهِ وَكَانُوا عَلَيْكُمْ شُهَدَاءَ ۗ (الذیہ ۲۲/۵)

جس میں ہدایت اور روشنی ہے، اسی کے مطابق انبیاءِ ربو (اللہ کے)
فرماں بڑا رہتے۔ یہودیوں کو حکم دیتے رہے اور مشائخ و علماء بھی کیونکہ وہ کتاب اللہ
کے نگہبان مقرر کیے گئے تھے اور وہ اس پر گواہ تھے۔

بے: انجیل۔ جسے اللہ نے حضرت عیسیٰ علیہ السلام پر نازل فرمایا
اور وہ توراہ کی تصدیق اور اس کا تتمہ تھی۔

فرمایا،

”وَآتَيْنَاهُ الْإِنجِيلَ فِيهِ هُدًى وَنُورٌ وَمُصَدِّقًا
لِّمَا بَيْنَ يَدَيْهِ مِنَ التَّوْرَةِ وَهُدًى وَمَوْعِظَةً لِّلْمُتَّقِينَ“

۵/۲۶

اور ہم نے اس (عیسیٰ) کو انجیل عطا کی جس میں ہدایت اور نور ہے اور
وہ تورات کی جو اس سے پہلی (کتاب) ہے۔ تصدیق کرتی ہے اور پرہیزگاروں
کے لیے ہدایت و نصیحت ہے۔

نیز فرمایا،

”وَلِأَجْلِ لَكُمْ بَعْضَ الَّذِي حُرِّمَ عَلَيْكُمْ ۗ (الذیہ ۲۵/۳۰)
اور (میں اس لیے بھی آیا ہوں) کہ بعض چیزیں جو تم پر حرام تھیں ان کو تمہارے
لیے حلال کر دوں۔

ج: زبور :- جس سے اللہ نے حضرت داؤد کو سرفراز فرمایا۔

د :- حضرت ابراہیم اور حضرت موسیٰ علیہما السلام کے صحائف ۔
 ہ :- قرآن مجید :- جسے اللہ نے حضرت محمد رسول اللہ صلی اللہ علیہ
 وسلم پر نازل فرمایا :-

”هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ“ الآية

۲/۱۸۵

جو لوگوں کے لیے راہنما اور (جس میں) ہدایت کی واضح نشانیاں ہیں اور جو
 حق و باطل کو الگ الگ کرنے والا ہے ۔

اور فرمایا :

”مُصَدِّقًا لِّمَا بَيْنَ يَدَيْهِ مِنَ الْكِتَابِ وَمُهَيْمِنًا

عَلَيْهِ“ الآية ۵/۴۸

جو (کتاب) اپنے سے پہلی کتابوں کی تصدیق کرتی ہے ۔ اور ان (سب)
 پر نگران ہے ۔

قرآن حکیم کے ذریعے اللہ نے سابقہ تمام کتابوں کو منسوخ قرار دے دیا ۔
 آوارہ مزاج لوگوں کی بیہودگی اور اہل تحریفیت کی ہر قسم کی کجی سے محفوظ رکھنے کی
 ذمہ داری خود اپنے ذمے لی ۔ فرمایا :

”إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ“ ۱۵/۹

بے شک ذکر (قرآن) ہم نے ہی اتارا ہے اور ہم ہی اس کے نگہبان ہیں
 کیوں کہ وہ قیامت تک کے لیے تمام خلقِ خدا پر حجت بن کر باقی رہے گا
 اور جہاں تک سابقہ کتبِ سماویہ کا تعلق ہے سو وہ ایک مدتِ مقررہ تک

کے لیے ہوا کرتی تھیں تا آنکہ دوسری کتاب نازل ہو جاتی جو پہلی کو منسوخ کر دیتی اور اس میں واقع ہونے والی تحریف و تغیر کی وضاحت بھی کر دیتی یہی وجہ ہے کہ قرآن کریم سے قبل کوئی کتاب تحریف سے محفوظ نہ تھی۔ چنانچہ ان کتابوں میں تحریف، زیادتی اور کمی سب کچھ واقع ہو چکا تھا۔

جیسا کہ قرآن مجید نے اس کی وضاحت کر دی ہے۔ ارشاد باری تعالیٰ ہے:

”مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ“ الآية

۴/۲۹

یہ جو یہودی ہیں ان میں سے کچھ ایسے بھی ہیں کہ کلمات کو اپنے مقامات سے بدل دیتے ہیں۔

۱۔ ”قَوْلٍ لِّذِينَ يَكْتُوبُونَ الْكِتَابَ يَأْتِيهِمْ ثُمَّ يَقُولُونَ هَذَا مِنْ عِنْدِ اللَّهِ لِيَشْتَرُوا بِهِ ثَمَنًا قَلِيلًا ۖ قَوْلٌ لَّهُمْ تَمَتَّ مَا كَتَبْتُ آتِيهِمْ وَوَيْلٌ لَّهُمْ مِمَّا يَكْسِبُونَ“ ۲/۷۹

تو ان لوگوں پر افسوس جو اپنے ہاتھ سے کتاب لکھتے ہیں پھر کہتے ہیں کہ یہ اللہ کے پاس سے آئی ہے تاکہ اس کے عوض تھوڑی سی قیمت (یعنی ذمیوی منفعت) حاصل کریں۔ (ایک) تو ان کے اپنے ہاتھوں سے لکھنے پر افسوس ہے اور دوسرا اس لیے ان پر افسوس ہے کہ ایسے کام کرتے ہیں۔

۲۔ ”قُلْ مَنْ أَنْزَلَ الْكِتَابَ الَّذِي جَاءَ بِهِ مُوسَى نُورًا وَقَدْرًا“

هُدًى لِلنَّاسِ تَجْعَلُونَهُ قَرَاطِيسَ تُبْدُونَهَا وَتُخْفُونَ

كَثِيرًا“ الآية ۶/۹۱

کر دیکھیے! جو کتاب موسیٰ لے کر آئے تھے اسے کس نے نازل کیا تھا؟ جو لوگوں کے لیے نور اور ہدایت تھی اور جسے تم علیحدہ علیحدہ اوراق، (پر نقل) کر کے رکھتے ہو۔ ان (کے کچھ حصے) کو تو ظاہر کرتے ہو اور اکثر کو چھپاتے ہو۔

۳- ”وَإِنَّ مِنْهُمْ لَفَرِيقًا يَلْوُونَ أَلْسِنَتَهُم بِالْكِتَابِ لِتَغِبُّهُ
مِنَ الْكِتَابِ وَمَا هُمْ مِنَ الْكِتَابِ وَيَقُولُونَ هُوَ مِنْ
عِنْدِ اللَّهِ وَمَا هُوَ مِنْ عِنْدِ اللَّهِ وَيَقُولُونَ عَلَى اللَّهِ
الْكَذِبَ وَهُمْ يَعْلَمُونَ مَا كَانَ لِبَشَرٍ أَنْ يُؤْتِيَهُ
اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولَ لِلنَّاسِ
كُونُوا عِبَادًا لِي مِنْ دُونِ اللَّهِ“ الآية ۲۱-۲۰، ۲۹-۳۰

اور ان (اہل کتاب) میں بعض ایسے ہیں کہ کتاب (تورات) کو زبان مرڈر مڑ کر پڑھتے ہیں تاکہ تم سمجھو کہ جو کچھ وہ پڑھتے ہیں، کتاب میں سے ہے حالانکہ وہ کتاب میں سے نہیں ہوتا اور کہتے ہیں کہ وہ اللہ کی طرف سے (نازل ہوا) ہے حالانکہ وہ اللہ کی طرف سے نہیں ہوتا اور اللہ پر جھوٹ بولتے ہیں۔ حالانکہ وہ لوگ (دیباچہ) جانتے بھی ہیں۔ کسی بشر کو یہ نمایاں شان نہیں کہ اللہ تو اسے کتاب وحکم اور تورات عطا فرمائے اور وہ لوگوں کے کہے کہ اللہ کو چھڑ کر میرے بندے ہو جاؤ۔

۴- ”يَا هَلْ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ

كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُو عَنْ
 كَثِيرٍ، قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ يَهْدِي
 بِهِ اللَّهُ مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُمُ
 مِنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى
 صِرَاطٍ مُسْتَقِيمٍ. لَقَدْ كَفَرَ الَّذِينَ قَالُوا إِنَّ اللَّهَ هُوَ
 الْمَسِيحُ ابْنُ مَرْيَمَ“ الآية ۱۷، ۱۶، ۱۵ / ۵

اے اہل کتاب تمہارے پاس ہمارے (آخری) پیغمبر آگئے ہیں۔ جو تم
 کتاب (الہی) میں سے چھپاتے تھے۔ وہ اس میں سے بہت کچھ تمہیں
 کھول کھول کر بتا دیتے ہیں اور تمہارے بہت سے قصور نظر انداز کر دیتے
 ہیں۔ بے شک تمہارے پاس اللہ کی طرف سے نور اور روشن کتاب
 آچکی ہے جس سے اللہ اپنی رضا پر چلنے والوں کو سعادت کے رستے دکھاتا
 ہے اور اپنے حکم سے اندھیرے سے نکال کر روشنی کی طرف لے جاتا
 اور ان کو سیدھے رستے پر چلاتا ہے۔ جو لوگ اس بات کے قائل ہیں، کہ
 عیسیٰ ابن مریم ہی اللہ ہے۔ وہ بے شک کفر کرتے ہیں۔

و بِاللَّهِ التَّوْفِيقُ

فصل پنجم

رسولوں پر ایمان

ہمارا ایمان ہے کہ اللہ تعالیٰ نے اپنی مخلوق کی طرف رسول مبعوث فرمائے

اور ان کو

”مُبَشِّرِينَ وَمُنذِرِينَ لِشَعْلَا يَكُونُ لِلنَّاسِ عَلَى اللَّهِ حُجَّةً“

بَعْدَ الرُّسُلِ وَكَانَ اللَّهُ عَزِيزًا حَكِيمًا “ ۴/۱۶۵

نوشخبری ماننے والے اور ڈرانے والے (بنا کر بھیجا تھا) تاکہ پیغمبروں کے آنے کے بعد لوگوں کے پاس اللہ کے سامنے دلیل دینے کا موقع نہ رہے اور اللہ غالب حکمت والا ہے۔

اور ہمارا ایمان ہے کہ ان میں سے اولین رسول حضرت نوح علیہ السلام تھے۔

اور خاتم النبیین حضرت محمد رسول اللہ صلی اللہ علیہ وسلم تھے۔ فرمایا

”أَنَا أَوْحِينَا إِلَيْكَ كَمَا أَوْحَيْنَا إِلَى نُوحٍ وَالرَّبِّبَيْنِ

مِنْ بَعْدِهِ “ الآية۔ ۴/۱۶۳

(اے محمد) ہم نے تمہاری طرف اسی طرح وحی بھیجی ہے جس طرح نوح اور

ان سے پہلے رسولوں کی طرف بھیجی تھی۔

نیز فرمایا :

” مَا كَانَ مُحَمَّدٌ أَبَا أَحَدٍ مِّنْ تَجَالِكُمْ وَلَكِن رَّسُولَ

اللَّهِ وَخَاتَمَ النَّبِيِّينَ ” اَلَّذِي ۳۳/۲۰

محمد تمہارے مردوں میں سے کسی کے والد نہیں ہیں بلکہ اللہ کے پیغمبر اور نبیوں (کی نبوت) کی مراد یعنی اس کو ختم کر دینے والے ہیں۔

اور بے شک حضرت محمد رسول اللہ صلی اللہ علیہ وسلم سب سے افضل ہیں اور پھر علی الترتیب حضرت ابراہیم علیہ السلام، حضرت موسیٰ علیہ السلام، حضرت نوح علیہ السلام اور حضرت عیسیٰ ابن مریم علیہ وعلیہا السلام کا مقام و مرتبہ ہے۔ اور یہی پانچ خصوصیت سے اس آیت کریمہ میں مذکور ہیں۔

”وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِبْرَاهِيمَ وَمُوسَىٰ وَعِيسَىٰ ابْنِ مَرْيَمَ وَأَخَذْنَا مِنْهُمْ مِّيثَاقًا غَلِيظًا“ ۳۳/۷

اور جب ہم نے پیغمبروں سے عہد لیا اور تم سے اور نوح سے اور ابراہیم سے اور موسیٰ سے اور مریم کے بیٹے عیسیٰ سے اور عہد بھی ان سے لکایا۔ اور ہمارا ایمان ہے کہ آنحضرت صلی اللہ علیہ وسلم کی شریعت خصوصیت کے حامل ان تمام رسولوں کی شریعتوں کے جملہ فضائل کو اپنے اندر سمیٹے ہوئے ہے۔ فرمایا،

”شَرَعَ لَكُمْ مِنَ الدِّينِ مَا وَصَّىٰ بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَىٰ وَعِيسَىٰ أَنْ أَقِمُوا الدِّينَ وَلَا تَتَفَرَّقُوا فِيهِ“ ۲۲/۱۳

اس نے تمہارے لیے دین کا وہی رستہ مقرر کیا ہے جس (کے اختیار کرنے) کا نوح کو حکم دیا تھا اور جس کی (اے محمد) ہم نے تمہاری طرف وحی بھیجی ہے اور جس کا ابراہیم اور موسیٰ اور عیسیٰ کو حکم دیا تھا (وہ یہ) کہ دین کو قائم رکھنا اور اس میں پھوٹ نہ ڈالنا۔

اور ہمارا ایمان ہے کہ تمام رسول بشر اور مخلوق تھے۔ ربربریت کے ساتھ خاص امور میں سے ان میں کوئی چیز نہ تھی۔ اللہ نے اولین رسول حضرت نوح علیہ السلام کی طرف سے ارشاد فرمایا:

”وَلَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ إِنِّي مَلَكٌ“ الأیۃ ۳۱/۱۱

نہ تو میں تم سے یہ کہتا ہوں کہ میرے پاس اللہ کے خزانے ہیں اور نہ ہی یہ کہ میں غیب جانتا ہوں اور نہ ہی یہ کہتا ہوں کہ میں فرشتہ ہوں۔ اور سب سے آخری رسول حضرت محمد رسول اللہ صلی اللہ علیہ وسلم کو حکم فرمایا کہ لوگوں سے فرمادیں۔

”وَلَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ“ الأیۃ ۵۰/۶

نہ تو میں تم سے یہ کہتا ہوں کہ میرے پاس اللہ کے خزانے ہیں اور نہ ہی میں غیب جانتا ہوں اور نہ ہی تم سے یہ کہتا ہوں کہ میں فرشتہ ہوں۔ اور یہ بھی فرمادیں کہ:

”لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ“ الأیۃ ۸۸/۶

میں اپنی ذات کے لیے کسی فائدے اور نقصان کا مالک نہیں ہوں مگر
جو اللہ چاہے۔

اور فرمادیں کہ:

”إِنِّي لَأَمْلِكُ لَكُمْ ضَرًّا وَلَا رَشَدًا قُلْ إِنِّي لَنْ يَجِيرَنِي
مِنَ اللَّهِ أَحَدٌ وَلَنْ أُجِدَ مِنْ دُونِهِ مُلْتَحَدًا“ ۲۲/۲۲، ۲۱

بے شک میں تمہارے حق میں کسی نقصان اور نفع کا اختیار نہیں رکھتا، یہ بھی
کہہ دو کہ اللہ (کے عذاب) سے مجھے ہرگز کوئی پناہ نہیں دے سکتا اور میں اس کے
سوا کیسے پناہ میں پاتا۔

اور ہمارا ایمان ہے کہ تمام رسولِ علیم السلام اللہ کے بندوں میں سے
تھے، اللہ نے انہیں رسالت کے اعزاز سے نوازا اور ان کی مدح و تائید
کے بلند ترین مقامات میں ان کے وصفِ عبودیت (بندگی) کا ذکر فرمایا۔
اولین پیغمبر حضرت نوح علیہ السلام کے بارے میں فرمایا:

”ذُرِّيَّةَ مَنْ حَمَلْنَا مَعَ نُوحٍ إِنَّهُ كَانَ عَبْدًا شَكُورًا“ ۱۷/۳
اے ان لوگوں کی اولاد جن کو ہم نے نوح کے ساتھ (کشتی میں) سوار کیا تھا،
بے شک نوح (ہمارے) شکر گزار بندے تھے۔

اور خانمِ الرسل حضرت محمد کریم صلی اللہ علیہ وسلم کے بارے میں فرمایا:

”تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ

لِلْعَالَمِينَ نَذِيرًا“ ۲۵/۱

(اللہ) بہت ہی بابرکت ہے جس نے اپنے بندے پر قرآن نازل

فرمایا تاکہ اہل جہان کو ڈرائے۔

اور دیگر رسولوں کے متعلق فرمایا :

”وَ اذْکُرْ عِبَادَنَا اِبْرَاهِيْمَ وَاِسْحٰقَ وَاِيعْقُوْبَ اُولٰٓئِ

الْاَيْدِي وَاَلْبَصٰرِ“ ۳۸/۲۵

اور ہمارے بندوں ابراہیم اور اسحاق اور یعقوب کو یاد کرو جو قوت والے

اور صاحب نظر تھے۔

”وَ اذْکُرْ عَبْدَنَا دَاوُدَ ذَا الْاَيْدِ اِنَّهٗ اَقَابَ“ ۳۸/۲۶

اور ہمارے بندے داؤد کو یاد کرو جو قوت والے تھے، وہ بے شک

(اللہ کی طرف) رجوع کرنے والے تھے۔

”وَ وَهْبَنَا لِدَاوُدَ وَاِسْمٰنَ نِعْمَ الْعَبْدُ اِنَّهٗ اَقَابَ“ ۳۸/۲۷

اور ہم نے داؤد کو سلیمان عطا کیے، بہت خوب بندے (تھے اور) وہ (اللہ

کی طرف) رجوع کرنے والے تھے۔

اور عیسیٰ ابن مریم کے بارے میں ارشاد فرمایا :

”اِنَّ هُوَ الْاَعْبَدُ الَّذِي عَلَيْنَا عَلَيْهِ وَجَعَلْنَاهُ مَثَلًا لِّبَنِي

اِسْرٰٓئِيْلَ“ اذیۃ ۲۳/۵۹

وہ تو ہمارے ایسے بندے تھے جن پر ہم نے فضل کیا اور بنی اسرائیل کے

لیسے ان کو (اپنی قدرت کا) نمونہ بنا دیا۔

اور ہمارا ایمان ہے، کہ اللہ تعالیٰ نے رسالت محمد علیٰ صا جہا الصلاۃ

والسلام کے ساتھ سلسلہ رسالت و نبوت ختم فرمایا اور آپ کو پوری انسانیت

کے لیے رسول بنا کر بھیجا۔ ارشاد باری تعالیٰ ہے :

”قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا
الَّذِي لَهُ مُلْكُ السَّمَوَاتِ وَالْأَرْضِ ۖ لَا إِلَهَ إِلَّا هُوَ يُحْيِي وَ
يُمِيتُ فَأَمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَ
كَلِمَاتِهِ وَاتَّبِعُوهُ لَعَلَّكُمْ تَهْتَدُونَ“ ۱۵۸/۴

(اے محمد) کہہ دیجیے کہ اے لوگو میں تم سب کی طرف اللہ کا بھیجا ہوا ہوں
(یعنی اس کا رسول ہوں) وہ جس کے لیے آسمانوں اور زمین کی بادشاہی ہے
اس کے سوا کوئی معبود نہیں وہی زندگانی بخشتا اور وہی موت دیتا ہے تو اللہ پر
اور اس کے رسول اُمی پر جو اللہ اور اس کے تمام کلام پر ایمان رکھتے ہیں ایمان
لاؤ اور ان کی پیروی کرو تا کہ ہدایت پاؤ۔

اور ہمارا ایمان ہے کہ آنحضرت صلی اللہ علیہ وسلم کی شریعت ہی دین
اسلام ہے جسے اللہ نے اپنے بندوں کے لیے پسند فرمایا۔ اور بیشک اس
کے علاوہ اللہ تعالیٰ کے ہاں کسی کا کوئی دین قبول نہیں۔ ارشاد باری تعالیٰ ہے۔

”إِنَّا الْدِّينَ عِنْدَ اللَّهِ الْإِسْلَامُ“ الآية ۱۹/۳

بے شک دین تو اللہ کے نزدیک صرف اسلام ہے۔

اور فرمایا :

”الْيَوْمَ اكْمَلْتُ لَكُمْ دِينَكُمْ وَارْتَمَمْتُ عَلَيْكُمْ نِعْمَتِي

وَرَضِيتُ لَكُمْ الْإِسْلَامَ دِينًا“، الآية ۳/۵

آج ہم نے تمہارے لیے تمہارا دین مکمل کر دیا اور اپنی نعمت تم پر پوری

کردی اور تمہارے لیے اسلام کو بطور دین پسند کیا۔

اور فرمایا،

”وَمَنْ يَبْتَغِ عَيْنَ الْإِسْلَامِ دِينًا فَلَنْ يُقْبَلَ مِنْهُ وَهُوَ

فِي الْآخِرَةِ مِنَ الْخَاسِرِينَ“ ۳/۸۵

اور جو شخص اسلام کے سوا کسی اور دین کا طالب ہوگا وہ اس سے ہرگز قبول نہیں کیا جائے گا اور ایسا شخص آخرت میں نقصان اٹھانے والوں میں ہوگا۔

اور ہمارا اعتقاد ہے کہ جو مسلمان دین اسلام کے علاوہ کسی دین مثلاً یہودیت نصرانیت وغیرہ کو قابل قبول اور معتبر سمجھے وہ کافر ہے۔ اسے توبہ کے لیے کہا جائے گا اگر وہ توبہ کرے تو بہتر ورنہ اسے مرتد ہونے کی وجہ سے قتل کر دیا جائے گا کیوں کہ وہ قرآن پاک کی تکذیب کا مرتکب ہوا ہے۔

اور ہمارا یہ بھی عقیدہ ہے کہ جس شخص نے رسالتِ محمدیہ یا اس کے پوری انسانیت کے لیے ہونے کا انکار کیا، اس نے تمام رسولوں کے ساتھ کفر کیا۔ حتیٰ کہ اس رسول کا بھی جس کی اتباع اور اس پر ایمان کا اسے دعوٰی ہے۔ ارشاد باری تعالیٰ ہے:

”كَذَّبَتْ قَوْمُ نُوحٍ الْمُرْسَلِينَ“ ۲۶/۱۰۵

قومِ نوح نے (بھی) رسولوں کی تکذیب کی۔

اس آیت مبارکہ میں نوح علیہ السلام کی تکذیب کرنے والوں کو تمام رسولوں کے کذب قرار دیا گیا ہے۔ حلال کہ نوح علیہ السلام سے قبل کوئی رسول نہیں ہوا اللہ نے فرمایا:

”إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ
يُفْتَرُوا بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنَكْفُرُ
بِبَعْضٍ فَأُولَئِكَ هُمُ الْكَافِرُونَ حَقًّا وَأَعْتَدْنَا لِلْكَافِرِينَ
عَذَابًا مُهِينًا“ ۱۵۰-۱۵۱/۲

بے شک جو لوگ اللہ سے اور اس کے پیغمبروں سے کفر کرتے ہیں اور اللہ اور
اس کے پیغمبروں میں فرق کرنا چاہتے ہیں اور کہتے ہیں کہ ہم بعض کو مانتے ہیں اور بعض
کو نہیں مانتے اور ایمان اور کفر کے درمیان ایک نئی راہ نکالنا چاہتے ہیں وہ بلاشبہ
کافر ہیں اور کافروں کے لیے ہم نے رسوا کن عذاب تیار کر رکھا ہے۔
اور ہمارا ایمان ہے کہ حضرت محمد صلی اللہ علیہ وسلم کے بعد کوئی نبی نہیں،
اور آپ کے بعد جس کسی نے نبوت کا دعویٰ کیا یا کسی مدعی نبوت کی تصدیق کی اور اسے
تپا سمجھا وہ کافر ہے کیوں کہ وہ اللہ تعالیٰ، اس کے رسول اور مسلمانوں کے اجماع
کو جھٹلانے کا مرتکب ہوا ہے۔

اور ہمارا نبی کریم صلی اللہ علیہ وسلم کے خلفائے راشدین پر بھی ایمان ہے
جو آپ کی امت میں آپ کے بعد علم، دعوت و تبلیغ اور مومنوں پر ولایت میں
آپ کے خلیفے بنے۔ اور بلاشک حضرت ابو بکر صدیق رضی اللہ عنہ ہی چاروں
خلفاء میں سب سے افضل اور خلافت کے اولین حق دار تھے۔ پھر علی الترتیب
حضرت عمر بن خطاب، حضرت عثمان بن عفان اور حضرت علی بن ابی طالب رضی
اللہ عنہم کا مقام و مرتبہ ہے۔ اسی مقام و مرتبہ اور فضیلت میں ترتیب کے مطابق

وہ یکے بعد دیگرے خلافت کے حق دار تھے۔

اللہ تعالیٰ کی شان سے یہ بات بہت بعید ہے۔ جب کہ اس کا کوئی کام بھی انتہائی درجہ کی حکمت سے خالی نہیں ہوتا۔ کہ وہ خیر القرون میں کسی بہتر اور خلافت کی زیادہ حق دار شخصیت کی موجودگی میں کسی دوسرے شخص کو مسلمانوں پر مسلط فرمائے۔

اور ہمارا ایمان ہے کہ خلفاء راشدین میں سے مذکورہ ترتیب کے مطابق بعد والے خلیفہ میں ایسے خصائص ہو سکتے ہیں جن کی بدولت وہ اپنے لئے افضل خلیفہ سے جُزوی طور پر فائق ہو لیکن اس کا یہ مطلب ہرگز نہیں ہے کہ وہ اپنے سے افضل خلیفہ پر مطلق فضیلت کا حق دار ہے کیوں کہ فضیلت کے اسباب بہت سارے اور کئی قسم کے ہیں۔

امتِ محمدیہ تمام امتوں سے بہتر ہے

اور ہمارا اس پر بھی ایمان ہے کہ:

یہ امت تمام امتوں سے بہتر اور اللہ کے ہاں زیادہ عزت و شرف رکھتی ہے۔ ارشادِ باری ہے:

”كُنْتُمْ خَيْرَ أُمَّةٍ أُخْرِجَتْ لِلنَّاسِ تَاهِرُونَ بِالْمَعْرُوفِ

وَتَنْهَوْنَ عَنِ الْمُنْكَرِ“ الآية ۱۱۰/۳

(مومنو) جتنی امتیں لوگوں میں پیدا ہوئیں تم ان سب سے بہتر ہو کہ نیک کام کرنے کو کہتے ہو اور بُرے کاموں سے منع کرتے ہو اور اللہ پر ایمان رکھتے ہو ہمارا ایمان ہے کہ ۱

امت میں سب سے بہتر صحابہ کرام رضی اللہ عنہم تھے۔ پھر تابعین اور پھر تبع تابعین رحمہم اللہ۔ اور یہ کہ اس امت میں سے ایک جماعت ہمیشہ حق پر قائم رہے گی۔ ان کی مخالفت کرنے والا، یا انہیں بے یار و مددگار چھوڑنے والا کوئی شخص ان کا کچھ نہیں بگاڑ سکے گا۔

اور صحابہ کرام رضی اللہ عنہم کے درمیان جو فتنے ظہور پذیر ہوئے ان کے بارے میں ہمارا یہ عقیدہ ہے کہ اجتہاد پر مبنی تاویل کی بنا پر سب کچھ ہوا۔ اور جس کا اجتہاد درست تھا اسے دوا جرتیں گے، اور جس سے اجتہادی غلطی ہوئی اسے ایک اجر ملے گا اور اس کی خطا بخش دی گئی ہے۔

اور ہمارا یہ بھی عقیدہ ہے کہ ان کی ناپسندیدہ باتوں پر حرف گیری سے مکمل طور پر باز رہنا واجب ہے۔ صرف ان کی بہتر سے بہتر مدح سرائی کرنی چاہیے جس کے وہ مستحق ہیں اور ان میں سے ہر ایک کے متعلق ہمیں اپنے دلوں کو کینے اور بغض و غیرہ سے پاک رکھنا چاہیے کیوں کہ ان کی شان میں اللہ کا فرمان ہے۔

”لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلْ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدُ وَقَاتَلُوا وَكَلَّا وَعَدَّ اللَّهُ الْحُسْنَى“ الآية ۱۰/۵

جس شخص نے تم میں سے فتح (مکہ) سے پہلے خرچ کیا اور جہاد کیا وہ اور جس نے یہ کام بعد میں کیے برابر نہیں ہو سکتے۔ ان کا درجہ ان لوگوں سے کہیں بڑھ کر ہے جنہوں نے بعد میں (مال) خرچ کیا اور جہاد میں شریک ہوئے اور اللہ نے سب سے نیک (ثواب) کا وعدہ کیا ہے۔

اور ہمارے بارے میں اللہ کا ارشاد ہے :

”وَالَّذِينَ جَاءُوا مِن بَعْدِهِمْ يَقُولُونَ رَبَّنَا اغْفِرْ لَنَا
وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا
غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَّحِيمٌ“ ۵۹/۱۰

اور ان کے لیے بھی جو ان (مہاجرین) کے بعد آئے (اور) دعا کرتے ہیں
کہ اے پروردگار ہمارے اور ہمارے بھائیوں کے جو ہم سے پہلے ایمان لائے
ہیں گنہ معاف فرمائے اور مومنوں کی طرف سے ہمارے دلوں میں کینہ (حسد)
نہ پیدا ہونے دے۔ اے ہمارے پروردگار تو بڑا شفقت کرنے والا مہربان ہے۔

و بِاللّٰهِ التَّوْفِیْقِ

فصل ششم

قیامت پر ایمان

اور یومِ آخرت پر ہمارا ایمان ہے اور وہی قیامت کا دن ہے جس کے بعد کوئی دن نہیں، جب اللہ تعالیٰ لوگوں کو دوبارہ زندہ کر کے اٹھائے گا، پھر یا تو ہمیشہ کے لیے نعمتوں کے گھرِ جنت میں رہیں گے یا دردناک مذابح کے گھرِ جہنم میں۔

اور ہمارا بعثت بعد الموت پر ایمان ہے یعنی حضرت اسرافیل جب دوبارہ صور پھونکیں گے تو اللہ تعالیٰ تمام مردوں کو زندہ فرمائے گا۔
ارشادِ باری تعالیٰ ہے:

”وَأُفْخِجُ فِي الصُّورِ فَصَعِقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ثُمَّ نَفَخَ فِيهِ أُخْرَىٰ فَإِذَا هُمْ قِيَامٌ يَنْظُرُونَ“ ۳۹/۶۸

اور جب صور پھونکا جائے گا تو جو لوگ آسمان میں ہیں اور جو زمین میں ہیں سب بیہوش ہو کر گر پڑیں گے مگر وہ جس کو اللہ چاہے۔ پھر دوسری دفعہ پھونکا جائے گا تو فوراً سب کھڑے ہو کر دیکھنے لگ جائیں گے۔

تب لوگ اپنی اپنی قبروں سے اٹھ کر پروردگارِ عالم کی طرف جائیں گے،

بگنے پاؤں بغیر جوتوں کے بگنے بدن بغیر کپڑوں اور بغیر غنٹوں کے ہوں گے
 ”كَمَا بَدَأْنَا أَأَوَّلَ خَلْقٍ نُعِيدُهُ وَعَدَا عَلَيْنَا إِنَّا كُنَّا

فَاعِلِينَ“ ۲۱/۱۰۴

جس طرح ہم نے (کائنات کو) پہلے پیدا کیا تھا۔ اسی طرح دوبارہ پیدا کریں
 گے (یہ) وعدہ ہے جس کا پورا کرنا ہمیں لازم ہے۔ ہم (ایسا) ضرور کرنے والے ہیں۔
 اور ہمارا اعمال ناموں پر بھی ایمان ہے کہ وہ دائیں ہاتھ میں لیے جائیں گے
 یا پشت کی جانب سے بائیں ہاتھ میں۔ فرمایا :

”فَأَمَّا مَنْ أُوْتِيَ كِتَابَهُ يَمِينًا فَمَنْ يُحِاسِبُ
 حِسَابًا يَسِيرًا وَيَنْقَلِبُ إِلَىٰ أَهْلِهِ مَسْرُورًا وَأَمَّا مَنْ
 أُوْتِيَ كِتَابَهُ قَدَاءً ظَهَرَ فَمَنْ يَدْعُوا نَجْوًا وَيَعْمَلُ
 سَوِيْرًا“ ۸۴/۷

تو جس کا نامہ اعمال اس کے داہنے ہاتھ میں دیا جائے گا اس سے حساب
 آسان لیا جائے گا اور اپنے گمراہوں میں خوش ہو کر لوٹے گا اور جس کا نامہ
 اعمال اس کی پشت کی جانب دیا گیا۔ وہ ہلاکت کو پکارتے گا اور بھڑکتی ہوئی
 آگ میں داخل ہوگا۔

اور فرمایا :

”وَكَلَّ إِنْسَانٍ أَلْزَمْنَاهُ طَائِرَهُ فِي عُنُقِهِ وَنُخْرِجُ لَهُ
 يَوْمَ الْقِيَامَةِ كِتَابًا يَلْقَاهُ مَنشُورًا - اِقْرَأْ كِتَابَكَ كَفَىٰ
 بِنَفْسِكَ الْيَوْمَ عَلَيْكَ حَبِيبًا“ ۱۷/۱۳

اور ہم نے ہر انسان کی قسمت اس کے گلے میں لٹکا دی ہے اور قیامت کے روز (ایک) کتاب اسے نکال دکھائیں گے جسے وہ کھلا ہوا دیکھے گا۔ (کہا جائے گا کہ) اپنی کتاب پڑھ لے تو آج اپنا آپ ہی محاسب کافی ہے۔ اور میزان ہائے اعمال پر بھی ہمارا ایمان ہے کہ قیامت کے روز وہ قائم کیے جائیں گے۔ پھر کسی جان پر کوئی بھی ظلم نہ ہوگا۔

”فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَمْكُرْ بِمِثْقَالَ ذَرَّةٍ شَرًّا يَرَهُ“ ۱۰۰/۸۱، ۸۲

تو جس نے ذرہ بھر نیکی کی ہوگی وہ اس کو دیکھ لے گا اور جس نے ذرہ بھر برائی کی ہوگی وہ اسے دیکھ لے گا۔

”فَمَنْ ثَقُلَتْ مَوَازِينُهُ فَأُولَئِكَ هُمُ الْمُفْلِحُونَ وَمَنْ خَفَّتْ مَوَازِينُهُ فَأُولَئِكَ الَّذِينَ خَسِرُوا أَنفُسَهُمْ فِي جَهَنَّمَ خَالِدُونَ تَلْفَحُ وُجُوهُهُمُ النَّارَ وَهُمْ فِيهَا كَالِحُونَ“ ۱۰۲، ۱۰۳، ۱۰۴/۲۳

تو جن کے (عملوں کے) بوجھ بھاری ہوں گے وہ فلاح پانے والے ہیں۔ اور جن کے بوجھ ہلکے ہوں گے وہ ایسے لوگ ہیں جنہوں نے اپنے تئیں خسارے میں ڈالا ہمیشہ دوزخ میں رہیں گے۔ آگ ان کے چہروں کو جھلس دے گی اور وہ اس میں تیوری چڑھائے ہوں گے۔

”مَنْ جَاءَ بِالْحَسَنَةِ فَلَهُ عَشْرٌ مِثْلِهَا وَمَنْ جَاءَ بِالسَّيِّئَةِ فَلَا يُجْزَى إِلَّا مِثْلَهَا وَهُمْ لَا يُظْلَمُونَ“ ۶/۱۶۱

جو کوئی نیکی لے کر آئے گا اس کو ویسی ہی دس نیکیاں ملیں گی اور جو برائی لائے گا اسے ویسی ہی سزا ملے گی (ایک برائی کے برابر) اور ان پر ظلم نہیں کیا جائے گا۔ اور ہمارا ایمان ہے کہ شفاعتِ عظمیٰ کا اعزاز خصوصاً آنحضرت صلی اللہ علیہ وسلم کو حاصل ہوگا۔

جب لوگ ناقابلِ برداشت پریشانی اور تکلیف میں مبتلا ہوں گے تو پہلے حضرت آدم پھر یکے بعد دیگرے حضرت نوح، حضرت ابراہیم، حضرت موسیٰ، حضرت عیسیٰؑ، پیغم السلام آخر میں حضرت محمد رسول اللہ صلی اللہ علیہ وسلم کے پاس جائیں گے تو آپ اللہ کی اجازت سے اس کے حضور بندوں کی سفارش فرمائیں گے تاکہ اللہ تعالیٰ ان کے درمیان فیصلہ فرمادے۔

اور ہمارا ایمان ہے کہ جو مومن اپنے گناہوں کی وجہ سے جہنم میں داخل ہو جائیں گے ان کو وہاں سے نکالنے کے لیے بھی سفارش ہوگی اور اس کا اعزاز نبی کریم صلی اللہ علیہ وسلم کو اور آپ کے علاوہ دیگر انبیاء، مومنوں اور فرشتوں کو بھی حاصل ہوگا۔

اور اللہ تعالیٰ مومنوں میں سے کچھ لوگوں کو بغیر سفارش کے محض اپنی رحمت اور فضلِ خاص سے جہنم سے نکال لے گا۔

اور ہم آنحضرت صلی اللہ علیہ وسلم کے حوض پر بھی ایمان رکھتے ہیں۔ اس کا پانی دودھ سے بڑھ کر سفید، (اور برف سے بڑھ کر ٹھنڈا) شہد سے زیادہ میٹھا اور کستوری سے بڑھ کر خوشبودار ہوگا۔ اس کا طول و عرض ایک ایک ماہ کی مسافت کے برابر ہوگا۔

اور اس کے آنسو سے حسن و زیبائش اور کثرت تعداد میں آسمان کے تاروں
کی مانند ہوں گے (وہ میدانِ محشر میں ہوگا اس میں جنت کی نہ کوڑے سے دوپٹے لے
آکر گریں گے،

امتِ محمدیہ کے اہل ایمان وہاں سے پانی پئیں گے جس نے وہاں سے
ایک بار پی لیا اسے کبھی پیاس نہ لگے گی۔

اور ہمارا ایمان ہے کہ جہنم پر پل صراطِ نصب ہوگی۔ لوگ اپنے اپنے
اعمال کے مطابق اس پر سے گزریں گے۔ پہلے درجے کے لوگ سجلی کی چمک
کی طرح گزر جائیں گے پھر درجہ بدرجہ کچھ ہوا کی سی تیزی سے، اور کچھ پرندوں
کی طرح اور کچھ تیز دوڑتے ہوئے گزریں گے اور نبی اکرم صلی اللہ علیہ وسلم پل صراط پر کھڑے
دُعا فرما رہے ہوں گے۔

اے رب انہیں سلامت رکھو جتنی کہ لوگوں کے اعمال پل صراط پر سے
گزرنے کے لیے ناکافی اور عاجز رہ جائیں گے تو وہ پیٹ کے بل ریختے ہوئے
گزریں گے۔

اور پل صراط کے دورویہ کنڈیاں شکنتی ہوں گی جس کے متعلق انہیں حکم ہوگا
اسے پکڑ لیں گی، کچھ لوگ تو ان کی خراشوں سے زخمی ہو کر نجات پا جائیں گے اور
کچھ جہنم میں گر پڑیں گے۔

اور کتاب و سنت میں اس دن کی جو خبریں اور ہوں کیاں مذکور ہیں۔

ہمارا ان سب پر ایمان ہے۔ اللہ تعالیٰ ان میں ہماری مدد فرمائے۔

اور ہمارا ایمان ہے کہ نبی کریم صلی اللہ علیہ وسلم اہل جنت کے جنت میں

داخلہ کے لیے بھی سزا نش فرمائیں گے اور اس کا اعزاز بھی بالخصوص آپ کی ذات گرامی ہی کو حاصل ہوگا۔

جنت دوزخ پر بھی ہمارا ایمان ہے، جنت دارالنعیم دعتوں کا گھر ہے جسے اللہ تعالیٰ نے اپنے متقی اور مومن بندوں کے لیے تیار کیا ہے، اس میں ایسی ایسی نعمتیں ہیں جو کسی آنکھ نے دیکھی ہیں نہ کسی کان نے سنی اور نہ کسی فرو بشر کے دل میں ان کا تصور ہی آیا ہے۔ فرمایا :

”فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ جَزَاءً
بِمَا كَانُوا يَعْمَلُونَ“ ۳۲/۱۴

کوئی متعین نہیں جانتا کہ ان کے لیے آنکھوں کی کسی ٹھنڈک چھپا کر رکھی گئی ہے۔ یہ ان اعمال کا صلہ ہے جو وہ کرتے رہے۔

اور جہنم عذاب کا گھر ہے جسے اللہ نے کافروں اور ظالموں کے لیے تیار کر رکھا ہے وہ ایسا عذاب اور عبرت ناک سزائیں ہیں جن کا دل پر کبھی کھٹکا بھی نہیں گزرا۔ فرمایا :

”إِنَّا أَعْتَدْنَا لِلظَّالِمِينَ نَارًا ۚ أَحَاطَ بِهَم مَسَلِدُ قَهَا
وَأَن يَسْتَفِيضُوا يُعَاثُوا بِمَاءٍ كَالْمُهْلِ يَشْوِي الْوُجُوهَ
بِئْسَ الشَّرَابُ وَسَاءَتْ مُرْتَفَقًا“ ۱۸/۲۹

ہم نے ظالموں کے لیے آگ تیار کر رکھی ہے جس کی فتائیں ان کو گھیر رہی ہوں گی اور اگر فریاد کریں گے تو ایسے کھولتے ہوئے پانی سے ان کی دادرسی کی جائے گی جو پگھلے ہوئے تانبے کی طرح چہروں کو بھون ڈالے گا۔ (ان کے

پینے کا، پانی بھی بُرا اور آرام گاہ بھی بُری۔

اور جنت، دوزخ اس وقت بھی موجود ہیں اور ہمیشہ ہمیشہ رہیں گے۔
کبھی فنا نہیں ہوں گے۔ فرمایا:

”وَمَنْ يُؤْمِنْ بِاللَّهِ وَيَعْمَلْ صَالِحًا يُدْخِلْهُ جَنَّاتٍ
تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا قَدْ أَحْسَنَ
اللَّهُ لَهُ رِزْقًا“ ۶۵/۱۱

اور جو شخص ایمان لائے گا اور نیک عمل کرے گا (اللہ) ان کو باغخانے
بہشت میں داخل کرے گا جن کے نیچے نہریں بہ رہی ہیں۔ ہمیشہ ان میں رہیں گے
اللہ نے ان کا رزق خوب بنایا ہے۔

”إِنَّ اللَّهَ لَعَنَ الْكَافِرِينَ وَأَعَدَّ لَهُمْ سَعِيرًا
خَالِدِينَ فِيهَا أَبَدًا - لَا يَجِدُونَ وَلِيًّا وَلَا نَصِيرًا - يَوْمَ
تُعَلَّبُ وُجُوهُهُمْ فِي النَّارِ يَقْتُولُونَ يَلَيْتَنَا أَطَعْنَا
اللَّهَ وَآطَعْنَا الرَّسُولًا“ ۶۳، ۶۴، ۶۵، ۶۶، ۶۷

بے شک اللہ نے کافروں پر لعنت کی ہے اور ان کے لیے بھڑکتی
ہوئی آگ (جہنم) تیار کر رکھی ہے۔ اس میں ہمیشہ ہمیشہ رہیں گے نہ کسی کو دوست
پائیں گے نہ مددگار۔ جس دن ان کے چہرے آگ میں اٹانے جائیں گے، کہیں
گے، اے کاش! ہم اللہ کی فرماں برداری کرتے اور رسول کا حکم مانتے۔
اور ہم ان سب لوگوں کے جنتی ہونے کی شہادت دیتے ہیں جن کے
یہ کتب و سنت نے نام لے کر یا اوصاف ذکر کر کے جنت کی شہادت

دی ہے۔

جن کے نام لے کر انہیں جنت کی شہادت ملی ہے ان میں ابو بکر صدیق، حضرت عمر، حضرت عثمان، حضرت علی رضی اللہ عنہم کے علاوہ کچھ اور حضرات بھی شامل ہیں۔ جن کی آنحضرت صلی اللہ علیہ وسلم نے تعیین فرمائی۔

اور اہل جنت کے اوصاف کے اعتبار سے ہر مومن اور متقی کے لیے جنت کی شہادت ہے۔

اور اسی طرح ہم ان سب لوگوں کے جہنمی ہونے کی شہادت دیتے ہیں جن کے نام لے کر یا اوصاف ذکر کر کے کتاب و سنت نے انہیں جہنمی قرار دیا ہے۔ چنانچہ ابولہب، عمر بن لُحی اور اس تماش کے لوگوں کو نام لے کر جہنمی قرار دیا گیا ہے اور اہل جہنم کے اوصاف کے اعتبار سے ہر کافر اور مشرک اور منافق کے لئے جہنم کی شہادت ہے۔

اور ہم قبر کی آزمائش و ابتلا پر بھی ایمان رکھتے ہیں۔ اس سے مراد وہ سوالات ہیں جو میت سے اس کے رب، دین اور نبی کے بارے میں ہوں گے۔

”يُنذِرُ اللَّهُ الَّذِينَ آمَنُوا بِالْقَوْلِ الثَّابِتِ فِي

الْحَيَاةِ الدُّنْيَا وَفِي الْآخِرَةِ“ الآية ۱۴/۲۴

اللہ مومنوں کو کئی بات پر دنیا کی زندگی میں بھی ثابت قدم رکھنا ہے اور آخرت میں بھی (رکھے گا)

مومن تو کہے گا کہ میرا رب اللہ، میرا دین اسلام اور میرے نبی محمد صلی اللہ

علیہ وسلم ہیں۔

مگر کافر اور منافق جواب دیں گے۔

میں نہیں جانتا۔ میں تو جو کچھ لوگوں کو کہتے سنتا، کہہ دیتا تھا۔

ہمارا ایمان ہے کہ قبر میں مومنوں کو نعمتوں سے نوانا جائے گا۔

”الَّذِينَ تَتَوَفَّوهُمْ الْمَلَائِكَةُ طَيِّبِينَ يَقُولُونَ سَلَامٌ

عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ“ ۱۶/۳۲

جب فرشتے ان کی جانیں نکالنے لگتے ہیں اور یہ (کفر و شرک سے)

پاک ہوتے ہیں۔ سلام کہتے ہیں (اور کہتے ہیں کہ) جو عمل تم کیا کرتے تھے ان کے

سبب بہشت میں داخل ہو جاؤ۔

اور ظالموں اور کافروں کو قبر میں عذاب ہوگا۔ فرمایا،

”وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ

بَاسِطُوًا أَيْدِيَهُمْ دَاخِرُجُوا أَنفُسَكُمُ الْيَوْمَ تُجْزَوْنَ

عَذَابَ الْمُهُونِ بِمَا كُنْتُمْ تَعْمَلُونَ عَلَىٰ اللَّهِ غَيْرَ الْحَقِّ وَ

كُنْتُمْ عَنْ آيَاتِهِ تَسْتَكْبِرُونَ“ ۶/۹۳

اور کاش تم ظالم لوگوں کو اس وقت دیکھو جب موت کی سختیوں میں (بتلا)

ہوں اور فرشتے (ان کی طرف عذاب کے لیے) ہاتھ بڑھا رہے ہوں کہ اپنی جیبیں

نکالو۔ آج تم کو ذلت کے عذاب کی سزا دی جائے گی اس لیے کہ تم اللہ پر جھوٹ

بول کر تے تھے اور اس کی آیات سے سرکشی کرتے تھے۔

اور اس باب سے میں بہت ساری احادیث بھی اہل علم کے ہاں معروف

ہیں۔ سواہلِ ایمان پر فرض ہے کہ ان غیبی امور کے متعلق جو کچھ کتاب و سنت میں آیا ہے۔ اس پر بلا چون و چرا ایمان لائیں اور دنیا کے مشاہدات پر قیاس کر کے ان سے معارضہ اور اختلاف نہ کریں کہ اُخروی امور کا ذموی امور پر قیاس درست نہیں کیونکہ دونوں کے درمیان بڑا اور واضح فرق ہے۔

واللہ المتعان

فصل ہفتم

تقدیر پر ایمان

اور ہم تقدیر کے غیر دشمن پر ایمان رکھتے ہیں اور وہ کائنات کے بانی میں پہلے سے اللہ کے علم اور تقاضا و حکمت کے مین مطابق ہے۔ اور ہر ارباب تقدیر چار ہیں۔

پہلا مرتبہ — علم

ہمارا ایمان ہے کہ اللہ ہر چیز کے بارے میں جو ہو چکا ہے اور جو ہو گا اور جس طرح ہو گا سب کچھ اپنے ازلی اور ابدی علم کے ذریعے جانتا ہے۔ اس کا علم زبردستی نہیں ہے، جو بے علمی کے بعد حاصل ہوا اور نہ ہی اسے علم کے بعد نیاں لاحق ہوتا ہے (یعنی نہ اس کے علم کی کوئی ابتداء ہے اور نہ ہی انتہا)

دوسرا مرتبہ — کتابت

ہمارا ایمان ہے کہ قیامت تک جو کچھ ہونے والا ہے اللہ نے لوح محفوظ میں لکھ رکھا ہے۔ فرمایا:

”الْمُتَعَلَّمَاتِ اللَّهُ يَعْلَمُ مَا فِي السَّمَاءِ وَالْأَرْضِ“

إِنَّ ذَلِكَ فِي كِتَابٍ ۝ إِنَّ ذَلِكَ عَلَى اللَّهِ يَسِيرٌ ۝ ۲۲/۶۰
 کیا تم نہیں جانتے کہ جو کچھ آسمان اور زمین میں ہے اللہ اس کو جانتا ہے۔
 (یہ سب کچھ) کتاب میں (لکھا ہوا) ہے۔ یہ سب اللہ کے لیے آسان ہے۔

تیسرا مرتبہ — مشیت

ہمارا ایمان ہے کہ جو آسمان و زمین میں ہے سب اللہ کی مشیت کا تقاضا ہے کوئی چیز اس کی مشیت کے بغیر نہیں ہوتی۔ اللہ تعالیٰ جو چاہتا ہے وہ ہو جاتا ہے اور جو نہیں چاہتا وہ نہیں ہوتا۔

چوتھا مرتبہ — تخلیق

ہمارا ایمان ہے کہ

”اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيلٌ ۝
 لَهُ مَقَالِيدُ السَّمٰوٰتِ وَالْاَرْضِ“

۳۹/۶۳، ۶۲

اللہ تعالیٰ ہی ہر چیز کو پیدا کرنے والا ہے اور وہی ہر چیز کا نگران ہے۔
 اس کے پاس آسمانوں اور زمین کی کنجیاں ہیں۔

اور ان مراتب تقدیر میں وہ سب کچھ شامل ہے جو محمد ذات باری تعالیٰ کی طرف ہوتا ہے اور جو بندوں کی طرف سے ہوتا ہے سو بندوں سے جو بھی اقوال و افعال صادر ہوتے ہیں یا جی کاموں کو وہ ترک کر دیتے ہیں، وہ سب کے

سب اللہ کے علم میں، اس کے پاس لکھے ہوئے ہیں۔ اللہ تعالیٰ کی مشیت نے ان کا تقاضا کیا اور اللہ نے انہیں پیدا فرمایا۔

”لِمَنْ شَاءَ مِنْكُمْ أَنْ يَسْتَوِيْعَ . وَمَا تَشَاءُونَ
إِلَّا أَنْ يَشَاءَ اللَّهُ رَبُّ الْعَالَمِينَ“ ۲۸/۲۹۰

(یعنی) اس کے لیے جو تم میں سے یہی چاہتا ہے اور تم کچھ بھی نہیں چاہ سکتے مگر وہی جو اللہ رب العالمین چاہے۔

”وَلَوْ شَاءَ اللَّهُ مَا اقْتُلُوا وَلَكِنَّ اللَّهَ يَفْعَلُ مَا
يُرِيدُ“ ۲/۲۵۳

اور اگر اللہ چاہتا تو یہ لوگ باہم جنگ و قتال نہ کرتے لیکن اللہ جو چاہتا کرتا ہے۔

”وَلَوْ شَاءَ اللَّهُ مَا فَعَلُوهُ . فَذَرْهُمْ وَمَا يَفْتَرُونَ“
اور اگر اللہ چاہتا تو وہ ایسا نہ کرتے تو ان کو چھوڑ دے کہ وہ جاہل اور ان کا
جھوٹ۔

”وَاللَّهُ خَلَقَكُمْ وَمَا تَعْمَلُونَ“ ۳۴/۹۶

حالانکہ تم کو اور جو تم کرتے ہو اس کو اللہ ہی نے پیدا کیا ہے۔

لیکن اس کے ساتھ ساتھ ہمارا یہ بھی ایمان ہے کہ اللہ تعالیٰ نے بندے کو اختیار اور قدرت سے نوازا ہے۔ بندہ جو کرتا ہے اس اختیار اور قدرت کی بنا پر ہی کرتا ہے۔

اور کئی امور اس بات کی دلیل ہیں کہ بندے کا فعل اس کے اختیار اور

قدرت سے ظہور پذیر ہوتا ہے۔

۱۔ ارشاد باری تعالیٰ :

”فَاتُوا حُرْمَتَكُمْ أَنِّي سَخَّرْتُ لَكُمْ“ الایہ ۲/۲۲۳

اپنی کھیتی میں جس طرح چاہو جاؤ۔

اور فرمایا :

”وَلَوْ آرَادُوا الْخُرُوجَ لَأَعَدُّوا لَهُ عُدَّةً“ الایہ ۹/۴۶

اور اگر وہ نکلنے کا ارادہ کرتے تو اس کے لیے سامان تیار کرتے۔

پہلی آیت میں ”اتیان“ (آنے) کو بندے کی مٹی کے ساتھ اور دوسری آیت میں ”اعداد“ (تیاری) کو اس کے ارادے پر موقوف رکھا ہے۔

۲۔ بندے کو اللہ نے اوامر و نواہی کا مکلف ٹھہرایا ہے، اگر اس کے پاس

اختیار و قدرت نہ ہوتے تو یہ تکلیف مالا یطاق ہوتی۔ اور یہ ایک ایسی بات

ہے جو اللہ کی حکمت، رحمت اور اس کی طرف سے موصول ہونے والی

سچی خبر کے منافی ہے۔ جب کہ اس کا فرمان ہے :

”لَا يُكَلِّفُ اللَّهُ نَفْسًا إِلَّا وُسْعَهَا“ ۲/۲۸۶

اللہ تعالیٰ کسی شخص کو اس کی طاقت سے زیادہ تکلیف نہیں دیتا۔

۳۔ نیکیوں کی نیکی پر تائش بدکاری کی بدکاری پر مذمت اور دونوں کو ان کے حسب

استحقاق بدلے کا وعدہ بھی اس بات کی دلیل ہے کہ بندہ مجبور نہیں، بلکہ

مخار ہے۔

اگر بندے کا فعل اس کے اختیار اور ارادے سے صادر نہ ہوتا ہو

توسیکو کار کی مدح سرائی، فضول اور بڑے کی سزا اس پر ظلم ہے اور اللہ تعالیٰ فضل
کاموں اور ظلم سے پاک ہے۔

۴۔ اللہ تعالیٰ نے رسول بسموث فرمائے جن کا مقصد یہ ہے کہ:

”مُبَشِّرِينَ وَمُنذِرِينَ لِيَكُونَ لِلنَّاسِ عَلَى اللَّهِ حُجَّةٌ
بَعْدَ الرُّسُلِ“ الآية ۴/۱۶۵

(سب) پیغمبروں کو (اللہ نے) نیکو خبریں سنانے والے اور ڈرانے والے بنا
کر بھیجا تھا تاکہ پیغمبروں کے آنے کے بعد لوگوں کو اللہ کے سامنے دلیل
دینے کا موقع نہ رہے۔

اور اگر بندے کا عمل اس کے اختیار و ارادہ میں نہ ہوتا تو رسول بھیجنے سے
اس کی حجت باطل نہ ہوتی۔

۵۔ ہر کام کرنے والا شخص کام کرتے یا اسے چھوڑتے وقت اپنے آپ کو ہر
طرح کے خیر و اکراہ سے آزاد محسوس کرتا ہے۔

انسان محض اپنے ارادہ سے اٹھتا، بیٹھتا، آتا جاتا اور سفر و حضر اختیار
کرتا ہے اسے کوئی شعور و احساس نہیں ہوتا کہ کوئی اسے اس پر مجبور کر رہا
ہے بلکہ فی الواقع وہ ان امور میں جو اپنے اختیار سے یا کسی کے مجبور کرنے
سے کرتا ہے فرق کر سکتا ہے۔ ایسے ہی شریعت نے بھی احکام کے
اعتبار سے ان دو ذمہ قسم کے افعال و اعمال میں فرق کیا ہے۔

چنانچہ انسان حقوق اللہ سے متعلق جو کام مجبور ہو کر کر گزرے اس پر کوئی
مراخذہ نہیں ہے۔

ہمارا عقیدہ ہے کہ گنہگار کو اپنی مصیبت پر تقدیر سے حجت پکڑنے کا کوئی حق نہیں ہے کیوں کہ وہ مصیبت کا اقدام کرتے وقت با اختیار ہوتا ہے اور اس کے متعلق کوئی علم نہیں ہوتا کہ اللہ نے اس کے لیے یہی مقدر کر رکھا ہے کیونکہ کسی امر کے واقع ہونے سے قبل تو اللہ کی تقدیر کو کوئی نہیں جان سکتا۔

”وَمَا تَدْرِي بِنَفْسِكَ مَاذَا آتَيْتُكَ بِغَدَاةٍ ۚ“ ۳۱/۳۲

اور کوئی شخص نہیں جانتا کہ کل وہ کیا کرے گا۔

پھر جب انسان کوئی اقدام کرتے وقت ایک حجت کو جانتا ہی نہیں۔ تو پھر غمزدگی کرتے وقت اس سے دلیل کیونکر پکڑ سکتا ہے اور بلاشبک اللہ تعالیٰ نے اس حجت کو باطل قرار دیا ہے۔ فرمایا :

”سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاؤُنَا وَلَا حَمَمْنَا مِنْ شَيْءٍ ۚ“ كَذَلِكَ كَذَّبَ الَّذِينَ مِنْ قَبْلِهِمْ حَتَّىٰ ذَاقُوا بِسَاءِ أَقْلٍ ۚ هَلْ عِنْدَكُمْ مِنْ عِلْمٍ فَتُخْرِجُوهُ لَنَا ۚ إِنْ تَتَّبِعُونَ إِلَّا الظَّنَّ وَإِنْ أَنْتُمْ إِلَّا تُخْرِصُونَ“

۶/۱۳۸

جو لوگ شرک کرتے ہیں وہ کہیں گے کہ اگر اللہ تعالیٰ چاہتا تو ہم شرک نہ کرتے اور نہ ہمارے باپ دادا (شرک کرتے) اور نہ ہم کسی چیز کو حرام ٹھہرتے، اسی طرح ان لوگوں نے تکذیب کی تھی جو ان سے پہلے تھے۔ یہاں تک کہ ہمارے عذاب کا مزہ چکھ کر رہے۔ کہہ دو کیا تمہارے پاس کوئی سند ہے۔ (اگر ہے) تو اسے ہمارے سامنے رکھ لو۔ تم محض خیال کے پیچھے چلتے اور بالکل کے تیر چلاتے ہو۔

♦ نیز ہم تقدیر کو بنیاد بنا کر معصیت کا ارتکاب کرنے والوں سے کہیں گے۔ آپ نیکی اور اطاعت کا اقامہ کیوں نہیں کرتے۔ یہ فرض کرتے ہوئے کہ اللہ نے آپ کی یہی تقدیر لکھی ہوئی ہے۔ اطاعت اور معصیت میں اس اعتبار سے کوئی فرق نہیں ہے بلکہ فعل صادر ہونے سے پہلے لاعلمی میں آپ کے لیے دونوں برابر ہیں۔ اسی لیے آنحضرت صلی اللہ علیہ وسلم نے جب صحابہ کرام کو یہ خبر دی کہ تم میں ہر ایک کا جنت اور جہنم دونوں میں ٹھکانہ مقرر کر دیا گیا ہے تو انہوں نے عرض کی کہ آیا ہم عمل نیک کر کے اسی پر اعتماد نہ کر لیں آپ نے فرمایا نہیں کیوں کہ جس کو جس ٹھکانے کے لیے پیدا کیا گیا ہے اسی کے اعمال کی توفیق اسے میسر آتی ہے۔

♦ نیز اپنی معصیت پر تقدیر سے حجت پکڑنے والے سے کہیں گے کہ : اگر آپ کا مکہ کے لیے سفر کا ارادہ ہو، اور اس کے دوراستے ہوں، آپ کو کوئی قابل اعتماد آدمی خبر دے کہ ایک راستہ ان میں سے خطرناک اور تکلیف دہ ہے۔ دوسرا آسان اور پُرمان ہے تو یقیناً آپ دوسرا راستہ ہی اختیار کریں گے اور ناممکن ہے کہ یہ کہتے ہوئے پہلے پرخطر راستے پر چل نکلیں کہ میری تقدیر میں یہی لکھا ہوا ہے۔ اگر آپ ایسا کریں گے تو آپ کا شمار دیوانوں میں ہوگا۔

♦ نیز ہم اس سے یہ بھی کہیں گے کہ :

اگر آپ کو وہ ملازمتوں کی پیشکش کی جائے ان میں سے ایک کا اشارہ زیادہ ہو تو آپ کم تنخواہ کی بجائے زیادہ تنخواہ والی ملازمت اختیار کریں

تو پھر عملِ آخرت کے سلسلے میں آپ کی نگرانی اجرت کو اختیار کرتے ہیں اور پھر تقدیر کو جت بناتے ہیں۔

اور ہم اس سے یہ بھی کہیں گے کہ :

جب آپ کسی جسمانی بیماری کا شکار ہوتے ہیں تو اپنے علاج کے لیے ہر ڈاکٹر کے دروازے پر دستک دیتے ہیں۔ آپریشن کی تکلیف اور کڑوی دوا پڑے مگر سے برداشت کرتے ہیں تو پھر اپنے دل پر مرنی معیشت کے حملے کی صورت میں آپ ایسا کیوں نہیں کرتے۔

اور ہمارا ایمان ہے کہ اللہ تعالیٰ کی کمال رحمت و حکمت کے پیش نظر شرک کی نسبت اس کی طرف نہیں کی جاتی۔ نبی صلی اللہ علیہ وسلم نے فرمایا ”وَالشِّرْكَ لَئِيْسَ اِلٰهِيْكَ“ رواہ مسلم۔ اور شریعتی طرف منسوب نہیں ہے۔

فی نفسہ اللہ کی قضا میں کبھی شر نہیں ہو سکتا کیوں کہ وہ اس کی رحمت و حکمت سے صادر ہوتی ہے۔ بلکہ اس کے مقصدیات و نتائج میں شر ہوتا ہے (جو بندوں سے صادر ہوتے ہیں)

حضرت حسن رضی اللہ عنہ کو آپ صلی اللہ علیہ وسلم نے جو دعائے قنوت تعلیم فرمائی اس میں آپ کا ارشاد ہے :

”وَقِيْحًا شَرًّا مَا قَضَيْتَ“

مجھے اپنی فیصلہ کردہ چیز کے شر سے محفوظ رکھ۔

اس میں شرک کی امانت متقاضی یعنی نفا کے نتیجہ کی طرف ہے اور پھر مقصدیات و نتائج میں بھی محض اور خالص شر نہیں ہے بلکہ وہ بھی ایک اعتبار سے شر ہوتا ہے

تو دوسرے اعتبار سے خیر۔ نیز ایک مقام پر وہ ٹر نظر آتا ہے تو دوسرے مقام پر وہی خیر محسوس ہوتی ہے۔

مثلاً خشک سالی، بیماری، فقیری اور خوف وغیرہ تمام چیزیں فساد فی الارض ہیں لیکن دوسرے مقام اور نقطہ نظر سے یہی چیزیں خیر و بھلائی ہیں۔ ارشادِ باری تعالیٰ ہے۔

”ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ اَيْدِي النَّاسِ
لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ“ ۳۰/۴۱

عشقی اور تری میں لوگوں کے اعمال کے سبب فساد پھیل گیا ہے تاکہ اللہ ان کو ان کے بعض اعمال کا مزہ چکھائے۔ عجب نہیں کہ وہ باز آجائیں۔

اور چور کو ہاتھ کاٹنے کی سزا، شادی شدہ بدکار کو رجم (سنگساری) کی سزا، چور اور زانی کے لیے تڑپ ہے کیوں کہ ایک کا ہاتھ ضائع ہوتا اور دوسرے کی جان جاتی ہے لیکن ایک اعتبار سے تو یہ ان کے لیے بھی خیر ہے کہ گناہوں کا ازالہ ہوتا ہے، اللہ تعالیٰ ان کے لیے دنیا و آخرت کی سزا جمع نہیں فرماتے اور دوسرے مقام پر یہ اس اعتبار سے خیر ہے کہ اس سے لوگوں کے مالوں، عزتوں اور نسبوں کی حفاظت ہوتی ہے۔

فصل ہشتم

اس عقیدے کے ثمرات و فوائد

ان عظیم اشانِ اصول و قواعد پرستل بہ بند پایہ عقیدہ اپنے معتقد کے لیے بہت سے طویل القدر ثمرات و نتائج کا حامل ہے۔

چنانچہ ذاتِ باری تعالیٰ اور اس کے اسماء و صفات پر ایمان سے منبے کے دل میں اللہ کی محبت و تعظیم پیدا ہوتی ہے جس کے نتیجے میں وہ اوامرِ الہی پر کار بند رہتا اور نواہی سے احتراز کرتا ہے۔ اللہ کے احکام پر کار بند رہنا اور منہیات سے اجتناب ہی فرد اور معاشرے کے لیے دنیا و آخرت میں کمالِ سعادت ہے۔

ارشادِ باری تعالیٰ ہے :

”مَنْ عَمِلَ صَالِحًا مِّنْ ذَكَرٍ أَوْ اُنْخِيَ وَهُوَ مُؤْمِنٌ
فَلَنَجْجِيَنَّهُ حَيٰوَةً طَيِّبَةً ۗ وَ لَنَجْزِيَنَّهُمْ اَجْرَهُمْ بِاَحْسَنِ
مَا كَانُوْا يَعْمَلُوْنَ“ ۱۶/۹۰

جو شخص نیک اعمال کرے گا مرد ہو یا عورت اور وہ مومن بھی ہو گا تو ہم اس کو (دنیا میں، پاک اور آرام کی) زندگی سے زندہ رکھیں گے۔ اور (آخرت میں

ان کے اعمال کا نہایت اچھا صلہ دیں گے۔

ایمان بالملائکہ کے ثمرات و فوائد :

- ۱۔ ان کے خالق کی عظمت، قوت اور غلبہ کا علم۔
- ۲۔ اللہ تعالیٰ کی اپنے بندوں کے ساتھ خصوصی عنایت پر اس کا شکریہ، جب کہ اس نے ان فرشتوں کو بندوں پر مقرر کر رکھا ہے جو ان کی حفاظت کرتے اور ان کے اعمال کو احاطہ تحریر میں لیتے ہیں اور اس کے علاوہ دیگر مصالح بھی ان کے ذمے ہیں۔
- ۳۔ اس سے فرشتوں کے لیے جنت کے جذبات پیدا ہوتے ہیں کہ وہ اللہ کی عبادت باحسن و اکمل وجوہ سجالاتے اور مومنوں کے لیے استغفار کرتے ہیں۔

کتابوں پر ایمان کے ثمرات و فوائد :

- ۱۔ مخلوق کے ساتھ اللہ تعالیٰ کی رحمت اور خصوصی عنایت کا علم جب کہ اللہ تعالیٰ نے ہر قوم کے لیے ایک کتاب نازل فرمائی جو انہیں راہِ حق کی طرف راہنمائی کرتی ہے۔
- ۲۔ اللہ تعالیٰ کی حکمت کا ظہور کہ اللہ نے ان کتابوں میں ہر امت کے لیے ان کے مناسب حال شریعت نازل کی اور ان میں سے آخری کتاب قرآنِ عظیم ہے جو تا قیامت ہر زمان و مکان میں پوری مخلوق کے لیے موزوں ہے۔

۳۔ اس پر اللہ تعالیٰ کی نعمت کا شکریہ۔

اللہ تعالیٰ کے رسولوں پر ایمان کے ثمرات :

۱۔ اللہ تعالیٰ کی اپنی مخلوق کے ساتھ خصوصی رحمت و عنایت کا علم۔ جبکہ اس نے ہدایت و ارشاد کے لیے ان کی طرف قابلِ صدا احترام رسول مبعوث فرمائے۔

۲۔ اللہ تعالیٰ کی اس نعمتِ کبریٰ پر اس کی شکرگزاری
۳۔ رسولوں کی محبت ان کی توقیر اور ان کے لائقِ شانِ مدح و ثناء، کیونکہ وہ اللہ تعالیٰ کے رسول ہیں اور اس کے بندوں کا خلاصہ ہیں جنہوں نے اللہ تعالیٰ کی عبادت، اس کی طرف سے پیغامِ رسانی، اس کے بندوں کی خیر خواہی کا فریضہ بخوبی سرانجام دیا اور اس راستے میں پہنچنے والی تکلیف پر صبر کا مظاہرہ کیا۔

یومِ آخرت پر ایمان کے ثمرات :

۱۔ اطاعتِ باری تعالیٰ کا انتہائی شوق، اس دن کے لیے حصولِ ثواب میں رغبت اور اس میں مذاہبِ دُرسے اللہ کی نافرمانی سے احتراز
۲۔ دنیا کی نعمتوں اور اس کے ساز و سامان میں سے جسے انسان حاصل نہیں کر پاتا، مومن کے لیے وجہ تسلی ہے کہ اسے اُخروی نعمتوں اور اجر و ثواب کی صورت میں اس کے نعم البدل کی امید ہوتی ہے۔

تقدیر پر ایمان کے ثمرات :

۱۔ اسباب کو کام میں لاتے ہوئے اللہ تعالیٰ پر اعتماد کرنا۔ کیوں کہ سبب اور اس کا نتیجہ دونوں اللہ تعالیٰ کی قضا و قدر پر موقوف ہیں۔

۲۔ طبعی راحت اور دلی اطمینان۔ کیوں کہ جب یہ معلوم ہو جاتا ہے کہ سبب کچھ قضا ئے الہی کا نتیجہ ہے اور ناپسندیدہ امر بھی لامحالہ واقع ہونے والا ہے تو طبیعت ایک گونہ راحت محسوس کرنے لگتی ہے اور دل مطمئن ہو کر اپنے پروردگار کی قضا پر راضی ہو جاتا ہے۔ جو شخص تقدیر پر ایمان لے آتا ہے اس سے بڑھ کر آرام و زندگی، طبعی راحت، اور زیادہ اطمینان کسی کو حاصل نہیں ہوتا۔

۳۔ مقصود حاصل ہونے پر اپنے بارے میں غوش فہمی میں مبتلا نہ ہونا کیوں کہ اس نعمت کا حصول جناب باری تعالیٰ کی جانب سے اور تقدیر میں کامیابی و خیر کے اسباب کی بنا پر ہوا ہے۔ سو ان کی اس پر اللہ تعالیٰ کا شکر یہ ادا کرنا اور غوش فہمی سے باز رہنا ہے۔

۴۔ کسی ناپسندیدہ چیز کے وقوع یا مقصود مراد فرت ہونے پر بے صبری و اضطراب سے چٹکارا کیوں کہ وہ اس باری تعالیٰ کا فیصلہ ہے جو آسمانوں اور زمین کا بادشاہ ہے اور وہ بہر حال نافذ ہو کر رہے گا۔ تو آدمی اس پر صبر کرتا ہے اور اجر و ثواب کا طلب گار ہوتا ہے۔ اور درج ذیل ارشاد باری تعالیٰ میں اسی کی طرف اشارہ ہے۔

”مَا أَصَابَ مِنْ مُصِيبَةٍ فِي الْأَرْضِ وَلَا فِي سَمَاءٍ
 أَنْفُسِكُمْ إِلَّا فِي كِتَابٍ مِنْ قَبْلِ أَنْ نَبْرَأَهَا إِنَّ ذَلِكَ
 عَلَى اللَّهِ يَسِيرٌ • لِكَيْلَا تَأْسَوْا عَلَى مَا فَاتَكُمْ وَ
 لَا تَفْرَحُوا بِمَا آتَاكُمْ • وَاللَّهُ لَا يُحِبُّ كُلَّ مُخْتَالٍ
 فَخُورٍ“ ۵۴/۲۳، ۲۲

کوئی مصیبت ملک پر یا عورت پر نہیں پڑتی مگر پیشتر اس کے کہ ہم اس کو
 پیدا کریں ایک کتاب میں لکھی ہوئی ہے۔ بلاشبہ اللہ کو آسان ہے
 تاکہ جو کچھ تم سے فوت ہو گیا ہو اس کا علم نہ کھایا کرو اور جو تم کو اس نے دیا ہو
 اس پر اترا یا نہ کرو۔ اور اللہ کسی اترانے اور شیخی بگھارنے والے کو پسند
 نہیں فرماتا۔

ہم اللہ سے دعا کرتے ہیں کہ وہ ہمیں اس عقیدہ پر ثبات قدم رکھے
 اس کے فوائد و ثمرات سبہرہ و در فرمائے اور اپنے مزید فضل سے نوازے
 اور جب اس نے ہمیں ہدایت مرحمت فرمائی ہے تو اب ہمارے
 دلوں کو ہر طرح کی کج روی سے محفوظ رکھے اور اپنی طرف سے رحمت
 عنایت فرمائے کہ وہ بے حاشا عنایت فرمائے والا ہے۔

والحمد لله رب العالمين • وصلی الله تعالیٰ علیٰ نبینا محمد و
 علیٰ آلہ واصحابہ والتابعین لہم باحسان۔

محمد صالح العثیمین

۳۰ شوال ۱۴۰۴ھ

عقيدة

أَهْلُ السُّنَّةِ وَالْجَمَاعَةِ

تأليف

فضيلة الشيخ محمد الصالح العثيمين حفظه الله

ترجمة

حافظ عبدالرشيد أظهر



عقيدة

أَهْلُ السُّنَّةِ وَالْجَمَاعَةِ

تأليف

فضيلة الشيخ محمد صالح المنجد حفظه الله

ترجمة

حافظ عبدالرشيد زهر



المملكة العربية السعودية

المكتب التعاوني للدعوة والإرشاد وتوعية الجاليات بأم الحمام

تحت إشراف وزارة الشؤون الإسلامية والأوقاف والدعوة والإرشاد

ت: ٤٨٨٤٤٩٩ / ٤٨٢٦٤٦٦ فاكس: ٤٨٢٧٤٨٩ - ص. ب. ٣١٠٢١ الرياض ١١٤٩٧

أردو

١٣